

సిరియల్

విప్లవనర్తకం

సికిందర్

(గత సంచిక తరువాయి)

“ఫావ్ ఆయిందని నాకు తెలుసు. ఇప్పుడేం చేస్తున్నారు?”

“ఆ స్కూటర్ని ఫోలో కాలేకపోయాం, బాస్. కొంతదూరంలోనే మిస్ అయిపోయింది. మీ కేజీ నా ‘మిసేజ్’ అందించేమోనని....”

“ఆ స్కూటర్ నెంబర్ 6878 APT. ముందు మీ కారుదనుకున్నారు వాళ్ళు. ఇప్పుడు రెండిట్లో దేనిపై నా కావచ్చని అనుకుంటున్నారు. బెదిరి చావకండి, మిమ్మల్నెవరూ పట్టుకోలేరు. మీరా స్కూటర్ని ఎలాగైనా పట్టుకోండి. ఆమెని క్యాచ్ చేయండి. లేకపోతే శంభూ, నిన్ను యాసిడ్ లో పడేస్తాను....”

శంభూనాథ్ ఆందోళనగా ఫోన్ పెట్టేశాడు.

ఆతనికి కొంచెం దూరంలోనే టెలిగ్రాఫ్ కాంటర్ లో యువర్ బ్రదర్ డెడ్, స్టార్ట్ ఇమ్మీడియట్లీ—అని బుక్ చేసి 2 కోడాకి, విషాదంగా కదిలాడక్కట్నీంచి ఇర్రావల్ వల్ల ముఖేష్.

ఆతను తల వంచుకుని చకచకా బయటికొచ్చేసి, ఎడమపక్క గేటుకేసి ఆడుగులేయసాగాడు.

అక్కడే శంభూనాథ్ కోసం కారులో తన దండుతో ఎదురు చూస్తున్న జింబో ఉలిక్కిపడి, “హీ.... ఈ ముఖేష్ ఇక్కడేం చేస్తున్నాడు?” అన్నాడా శ్చర్యంగా.

సరిగ్గా అప్పుడే ముఖేష్ అతన్ని చూశాడు, కారుని చూశాడు, కారులో మిగిలినవాళ్ళనీ చూశాడు, అతడి ముఖంలో రక్తం వేగంగా ప్రసరించింది. సబ్బుడయి పోయాడు.

“ముఖేష్ ఎవరు?” అడిగాడొకడు.

“ఆ దారువాలా బార్ లో నాకరు!” తేరుకుంటూ అన్నాడు జింబో. “అదిగో నన్ను చూశాడు.... గుర్తు పట్టాడు.... వెళ్ళిపోతున్నాడు!”

ముఖేష్ గేటులోంచి భయపడి, నిలువునా వణికి పోతూ గబగబా వెళ్ళిపోతున్నాడు. వెళ్తూ అతను మళ్ళీ వెనక్కి తిరిగిచూశాడు. కారలాగే వుంది. అతను నెంబర్ ప్లేట్ ని చూసి వేగంగా జనంలో కలిసి వెళ్ళిపో సాగాడు.

అప్పుడే శంభూనాథ్ బయటికొస్తున్నాడు.

“హీయ్.... కమాన్!” అరిచాడు జింబో చేత్తో

పిలుస్తూ.

శంభూనాథ్ వురికి వచ్చి కారెక్కాడు, “ఏమిటి? ఏం జరిగింది?”

“ఊంప మునిగింది!”

“ఏం జరిగింది?”

“ఆ దారువాలా నాకరు మనల్ని చూశాడు!”

“ఎక్కడ?”

“అదిగో వెనక్కి వెళ్ళిపోతున్నాడు....” రైల్వర్ని చూశాడు జింబో, “సురేమాన్! రైల్వ్ ఫాస్టు! హిట్

సులేమాన్ స్వారు చేసి వెనక్కి తిప్పాడు కారుని.
వేగం పెంచి దూకించాడు రామకృష్ణ ధియేటర్ వైపు.
అది చూసి ముఖేష్ పరుగు ప్రారంభించాడు.

ధియేటర్ గేటులోకి దూరిపోయి, అవతలి గేటు
దగ్గరికి వురకసాగాడు.

సులేమాన్ వేగంగా కారుని గేటులోకి తిప్ప
బోయాడు—

“యూ ఆరే ఫూల్!” అరిచాడు శంభునాథ్,
అతన్ని వారిస్తూ, “ఏం చేస్తున్నావ్ నువ్వు తెలుసా!
వాడికి డాష్ ఇస్తే మన సెంటర్ చూస్తారెవరైనా—
దొరికిపోతాం! వదిలేయ్ వాణ్ణి—”

సులేమాన్ ఆపేస్తూ, “అయితే మనమీ కారొడి
లేయాలిప్పుడు....!” అన్నాడు.

“అవసరంలేదు. వీడు ప్రాణభయంలో వున్నాడు.
వాడి సేట్ కి ఏంనుకు జరిగిందో బాగా తెలుసు వాడికి.
సెంటర్ జోలికి పోడు. తిప్పు కారు!”

“ఎక్కడికి?” జింబో అడిగాడు.

శంభునాథ్ అరిచాడు, “సుహాసిని ఇంటికి!”

“అక్కడికా!”

“అవును, ఇప్పటికే ఆలస్యమయి వుండొచ్చు, పోనివ్వు
త్వరగా!”

జింబో ఆయోమయంగా చూశాడు కారు మాసుకు
పోతూంటే.

అవతలి గేటులోంచి సందులోపడ్డ ముఖేష్, జి.పి.ఓ.
కోసం వురికి, అప్పుడే వస్తూన్న చార్మినార్ బస్సెక్కికాడు.

దేవుని పుస్తకం

జాన్ అక్కడ కారాపి దిగాడు—

డ్రైంక్ మోర్ బార్ తలుపు మూసి వుంది.

తలుపుమీద కొట్టి, కొన్ని క్షణాలు యెదురుచూశాక,
తలుపు తీసి చూశాడు కిషోర్. అతను జాన్ ని చూసి
చటాక్కున పక్కకి తొలిగాడు, “రండి, సాబ్”
అంటూ.

జాన్ లోపలికళ్ళాడు.

“సాబ్, డ్రైంక్ తీసుకుంటారా?”

“ఇవ్వు, కిషోర్” అలసటగా అన్నాడు జాన్,
టేబిలుముందు కూర్చుంటూ.

లోపలంతా నిశ్శబ్దంగా వుంది.

కిషోర్ రెండు నిమిషాల్లో తిరిగి వచ్చాడు, ప్రేలో
గాసులో వెనుక రఫీ వచ్చాడు.

డ్రైంక్ తీసుకుంటూ జాన్, “ముఖేష్ ఏదీ?” అనడి
గాడు.

“పోస్టాఫీసు కళ్ళాడు సాబ్, ‘టెలిగ్రాం ఇవ్వడానికి’
చెప్పాడు రఫీ.

జాన్ అతన్ని చూశాడు. “ఓహో, మీ సేట్
గురించి నాకూ బాధగా వుంది. చాలా తోడ్పడ్డాడు
పోలీసులకి...రఫీ ఉదయం వచ్చినప్పుడు నేనొక విషయం
అడగడం మర్చిపోయాను.”

“ఏమిటి సాబ్?”

“ఇక్కడికొచ్చే కష్టమర్లందరూ మీకు తెలుసా?”
రఫీ, కిషోర్లు మొహాలు చూసుకున్నారు.

“కొంతమంది తెలుసు, సాబ్” ఇద్దరూ చెప్పారు.

“వాళ్ళలో అనుమానించదగ్గ వాళ్ళున్నారా?”

“తెలియదు, సాబ్. చెప్పడం కష్టం.”

“రాత్రి మీ రెప్పటివరకున్నారా?”

“పదకొండు వరకే, సాబ్.”

“ఇక్కడికవరే నా బాక్ అంబాసిడర్ లో రావడం చూశారా ఎప్పుడైతే నా?”

“లేదు సాబ్, చూడలేదు.”

“APT 6878.”

“లేదు సాబ్, చూడలేదు.”

“మీ కేట్ డె రీలాంటిది వుంచుకుంటాడా?”

“లేదు సాబ్, అన్నీ జాపకం వుంచుకుంటాడు.”

జాన్ నీరసంగా చూశాడు, తాగడం పూ ర్తిచేస్తూ,
“వెల్, బూ కలర్ మెటాడార్ వ్యాసు ఎప్పుడైతే నా ఇక్కడికొచ్చిందా?”

“లేదు సాబ్, ఎప్పుడూ రాలేదు.”

“రఫీ, కిషోర్, మీరు భయపడవల్సిన అవసరంలేదు. వివరాలు చెప్పే మీకే ప్రమాదం రాదు.”

“భయపడడం లేదు, సాబ్. మీకు సహాయపడాలనే అనుకుంటున్నాం.”

“సరే, అలాటి వెహికల్స్ తో ఎవరె నా కనే వెంటనే మీరు పోలీసులకి ఫోన్ చేయాలి, తెలిసిందా?”

“అలాగే చేస్తాం, సాబ్.”

ఫోన్ మోగిందొక్కసారి.

కిషోర్ వెళ్ళి ఎత్తాడు.

జాన్ అతన్ని చూస్తూ కూర్చున్నాడు. అతను మాట్లాడి, ఏదో విని, కళ్ళు పెద్దవి చేశాడు. “అరె, ముఖేష్ భాయ్, అలా గా! ఎక్కడ?....ఎప్పుడు? అలాగే అలాగే.... చెప్పాను, వెంటనే చెప్పేస్తాను.... నువ్వక్కడే వుండు! ఎక్కడికీ వెళ్ళకు....”

అధనింకేదో మాటాడి ఫోన్ పెట్టేసి, వురికి వచ్చాడు జాన్ దగ్గరికి. “సాబ్, తెలిసింది! ఆ కారెవరిదో తెలిసింది! అందులో ఒకడ్ని గురుపట్టాడట ముఖేష్—ఆ కారు నెంబర్ కూడా చూశాడట!”

“ఎక్కడున్నాడిప్పుడు?”

“అఫ్జల్ గంజ్ బస్ స్టేషన్ నుంచి ఫోన్ చేశాడు, సాబ్! అక్కడే వున్నాడు! వాళ్ళు చంపడానికి వెంట పడారట! తప్పించుకుని పారిపోయాడట!” అని ముఖేష్ ఫోనులో చెప్పిన వివరాలు జాన్ కు చెప్పాడు.

జాన్ విసురుగా వెళ్ళి ఫోన్లెత్తాడు. ఒక నెంబర్ తిప్పి, “కంట్రోల్ రూం—” అన్నాడు ఆత్యంతగా.

* * *

శంకర్ తిరిగి కారు దగ్గరకొచ్చి, “ఇంట్లో ఎవరూ లేరు, తాళంతీసి వచ్చాను....” అన్నాడు గబగబా.

వెంటనే శంధూనాథ్ కారుదిగి, జింబోతో వగంగా కదిలాడా ఇంటివైపు. ఇద్దరూ గేటులోంచి లోపలికి నడిచి, మెట్లెక్కి వరండా చేరుకొని, తీసివున్న హాలు తలుపులోంచి లోపలికెళ్ళిపోయారు.

జింబో వెంటనే తలుపు మూశాడు.

శంధూనాథ్ వాచీ చూసుకుని, ఇంట్లో చుట్టూ చూసి, వెళ్ళి సోఫాలో కూర్చున్నాడు. మళ్ళీ అసహనంగా లేచి, వాచీ చూసుకుని, అటూ ఇటూ పచ్చార్లు చేయసాగాడు, చేతులు వెనుక కట్టుకొని.

జింబో చిత్రంగా చూడసాగాడు అతన్ని. ఫోను మోగింది ఒక్కసారి.

శంధూ వెళ్ళి రిసీవర్ జాగ్రతగా ఎత్తి చెవి దగ్గర పెట్టుకుంటూ, మాట్లాడవద్దని చేత్తో నూచించాడు

జింబోకి.

“హలో సతీష్?” అంది అవతలి నుంచి ఒక గొంతు.

శంభూనాథ్ వెంటనే పలికాడు, “నేను సతీష్ నే!”
“ఎవరు?”

“నరేన్ కుమార్ ని. నేను మీకు తెలియదు. మీ చెల్లెల్ని ఇందాక రక్షించుకొచ్చాను....మీరేం భయపడకండి. ఆమె ఇక్కడ క్షేమంగానే వుంది...”

“ఎక్కడ?”

“డికేన్స్ అకాడెమీ దగ్గర హనుమాన్ టెంపుల్ వుంది తెలుసా? అక్కడున్నాం. ఆ ముఠాని వదిలించుకున్నాం! ఇప్పుడే ప్రమాదం లేదు! మీరు వెంటనే బయల్దేరి వసారా....ఏం చేయాలో ఆలోచించండి....” శంభూనాథ్ మిశ్చివన్ గా నవ్వుకుంటూ ఫోన్ పెట్టేశాడు.

జింబో నోరు తెరచుకుని చూస్తున్నాడు.

“ఎలా మార్చాను గొంతు?” అన్నాడు శంభూనాథ్ భుజాలెగ రేస్తూ.

“యూ ఆర్ జీనియస్!.... హై - వాయిస్! హై - వాయిస్! జయమ్మ నిశ్చయమ్మారా, భయమ్మ లేదురా..” డాన్స్ చేయసాగాడు జింబో.

“అను!” అన్నాడు శంభూనాథ్ మళ్ళీ ఫోన్ తుతూ.

“బాస్, ఎవీ మెసేజ్?” అన్నాడు రిస్పాన్స్ రాగానే.

“బ్రూట్స్, మీ కారు నెంబర్ ఎలా తెలిసిపోయింది వాళ్ళకి?”

శంభూ అదిరిపడ్డాడు. “బాస్ ఏమంటున్నారూ?”

చేసి నరేష్, లాభంలేక ఆమెనే గమనిస్తూ కూర్చున్నాడు మానంగా.

ఆమెని తీసుకుని బయల్దేరినప్పట్నించీ ఆమె ఒక్కమాట పలకలేదు—ఇందాక తమ ఇంటి ఫోన్ నెంబర్ తప్ప. అదీ ఎంతో బలవంతంమీద.

“సుహాసినీ, నన్నింకా నిరసిస్తున్నావా?” అడిగేడతను కాస్సేపటికి, ఆమెనలాగే నూటిగా చూస్తూ.

ఆమె అలాగే వుంది, తలెత్తలేదు.

“ఇలా చూడు..నా కళ్ళలోకి. నీ కళ్ళలో ఏముందో చూడనీ. ఓహో, నన్నిలా చంపకు సుహాసినీ! చిత్రవధ చేయకు...”

అప్పుడామె చివాల్న తలెత్తి అతని కళ్ళలో కళ్ళు పెట్టి కణకణలాదే చూపులు చూసింది.

నరేష్ బెదిరిపోయాడు. అప్రయత్నంగా దూరంగా జరిగాలు.

“ఓ గాడ్! నన్ను ద్వేషించకు, సుహాసినీ! చచ్చిపోతాను—”

ఆమె చటుక్కున ముఖం తిప్పుకుని కోడ్డుమీదా, చెట్లనీ తీక్షణంగా చూడసాగింది. ఆమె గుండెలు ఎగసెగసి పడుతున్నాయి. ముక్కు పుటాలు ఆదురుతున్నాయి. పెదవులు వణుకుతున్నాయి....ముఖ కండరాలు బిగుసుకుంటున్నాయి.

గాభరాపడ్డాడు నరేష్ —దుఃఖం కట్టలు తెంచుకోబోతోందా? కోపాన్ని ప్రజ్వరిల్లబోతోందా?

“తలూపు, నామీద కోపంలేదని తలూపు. సుహాసినీ, కీజ్, ఒక్కమాట మాట్లాడు.... నేను నీవాడేనని చెప్పు....నీ గుండెలో చోటుందని....ఇప్పుడే నా...”

సుహాసిని చటుక్కున తల వెకలి చూడసాగింది, కడుల్తాన్న మబ్బుల్ని. అవి మళ్ళీ వర్షం కురిపించేటట్లు న్నాయి.. ఆమె కళ్ళు వర్షం చేటట్లు లేవు. అవి శుష్కించి వున్నాయి.

అతడి ముఖం ఎరుపెక్కింది. పిడికిలితో రాలిమీద కొట్టాడు. ఓహో, డామిట్! ఏం చేస్తున్నాడు తను? ఎందుకీలా పిచ్చిగా ప్రవర్తిస్తున్నాడు? ఇప్పుడా మెకి చెప్పాల్సినమాటలా అవి? ఆమె పరిస్థితి ఏమిటి? ఆమె ఆలోచనలేమిటి? బడ్డీఫూలోని. డర్టీ ఫెలోని, ఇంత సిరీగా ప్రవర్తించడమా తను?

“ఠేకిటిజీ మనసా, ఠేకిటిజీ.

మరి కొంచెం ఓపిక, సహనం. ఆమెకు కొంత సమయ మివ్వు. ఆమె అటర్ కన్స్యూజన్లో వుందిప్పుడు.... ఆలోచించుకొనీ. అప్పటి ఆశేశం చూపలేదుగా? ఈ మానం అంగీకారంగానే పోనీ అరాంగీకారంగానే తీసుకో. ఆమె నీదే....తప్పక నీదే అవుతుంది....కుదుట పడు!

తేరుకుంటూ అతను ఆమెవైపు ఓ చూపు విసిరాడు. ఆమె మనిషేనా అనిపించిందతనికి....

ఆ సమయంలోనే ఆ గుడి వెనుకకు చేరుకున్నారు వాళ్ళు ఆరుగురూ.

ఆ కంటోస్మెంట్ ప్రాంతం నిర్మానుష్యంగానే వుంటుందెప్పుడూ, అప్పుడొకటి అప్పుడొకటి వెహికల్స్ వెళ్తూ. ఆ చుట్టూపక్కల చాలావరకు బయట ప్రదేశాలే, మేదానాలు.

శంభూనాథ్ అనుచరులకి ఆదేశాలిస్తున్నాడు! మీరు ముగురూ - జింబో, సులేమాన్, శంకర్ - ముందు

కళ్ళండి. జాగ్రత్త! వాడి దగ్గర రివాల్యూర్ వుంది -
సీ వెన్స్ దగ్గర లాక్కుని చంపింది. వెళ్ళండి, ఊణంలో
జరిగిపోవాలి!”

“ఓ. కే!” వాళ్ళు ముగ్గురు కదిలారు.

శంభూనాథ్ మిగిలిన ఇద్దరివెళ్ళు తిరిగాడు. “సుభాష్,
సంతోష్—మీదర్నా వెళ్ళి ఏదైనా జీపు నాపండి.
వాళ్ళొచ్చేలాపు తీసుకొచ్చేయాలి!”

“ఓ. కే!” వాళ్ళు కూడా కదిలారు.

మొదటి జట్టు గుడిముందుకి, రెండో జట్టు మారంగా
రోడ్డుమీదికి.

రోడ్డుమీద మారంగా వస్తూ కనిపించిన ఒక జోంగా
జీపును చూసి, విసురుగా కదిలారు. సుభాష్, సంతోష్లు
రోడ్డు మధ్యకి—చేతులు జేబులో పెట్టుకొని,

ఆ జీపులో ఇద్దరు ఆర్మీ ఆఫీసర్లు నవ్వుకుంటూ, కులా
సాగా కబుర తో తమ నివాసానికి సాగిపోతున్నారు....

అది సమీపిస్తూనే సుభాష్, సంతోష్లు ఇంకా
దగ్గరయ్యారు. మరి కొంతమారముందనగా, అది వేగం
తగ్గిపోతూ నెమ్మదిగా వచ్చి ఆగింది, రోడ్డు మధ్య
చేతులుపుతున్న వాళ్ళముందు.

అంతే, అప్పుడు వాళ్ళు మెరుపు వేగంతో జీపు చెరో
వెళ్ళుకు కదిలారు ఇక్కడ సుహాసిని ఉలిక్కిపడి
లేచింది నరేన్ ముఖంలో భయాందోళనల్ని చూసి.
ఊణంలో అతని శరీరంలో నాలుగుచోట్ల రంధ్రాలు
వీర్పడి రక్తం చిమ్మడం చూసింది. విరుచుకుపడిపోతూనే,
అప్పుడతని చేతిలో ప్రత్యక్షమైన రివాల్యూర్ తో తన
వెనుక ఇద్దరు నేలకూలడం చూసింది....

సుహాసిని అతన్ని వశ్యంకి లాక్కుంటూ, “ఓహ్

నరేన్నువ్వెందుకొచ్చావు...అసలు..." అని మాత్రం అనగలిందామె.

వెనుకనుంచి రెండు చేతులు ఆమెని అమాంతంగా లేపుకుపోయాయి. ఆమె నరేన్ ని వదిలేసింది. అతడామెని గుడి వెనక్కి ఎత్తుకుపోతున్నాడు శరవేగంగా....

చూపులకు అందినంతవరకు ఆమె కళ్ళు చూశాయి చురకతులా మెరునూ నరేన్ ని, అతడి అంతాన్ని. 'నన్ను ద్వేషించకు సుహాసిని...' అతని అంతిమ కోర్కెని...

ఆర్మీ ఆఫీసర్ల శవాల్ని పాదల్లోకి ఈద్వేసి తీవెక్కారు సుభాష్, సంతోష్లు. రోడ్డు దిగి వేగంగా గుడి వెనుకకు డ్రైవ్ చేసుకొచ్చారు. శంభూనాథ్, జింబోలు, స్వహలేని సుహాసిని నేహాన్ని జీపులో పడేసి, ధడాలున ఎక్కి కూర్చున్నారు.

జీపుసారయి జువ్వలా దూసుకుపోసాగింది...

•

•

•

సరిగ్గా గంట తర్వాత ఆ కారు—బ్లాక్ అంబాసిడర్ APL 4698 సుహాసిని ఇంటిప్రాంతాల కనుగొనబడింది.

వెంటనే రిజప్ట్రేషన్ చెకింగ్ జరిగింది. కానీ ఆ వెంబరుగల కారు ఎవరికీ లేదు. అవి ఫీక్ నెంబర్లు. జాన్ ని నిరాశ ఆవరించింది.

ఆ తర్వాత కాస్పేపటికి డిఫెన్స్ అకాడమీ దగ్గర హనుమాన్ టెంపుల్ ముందు శవాల రిపోర్ట్ లు దొరికింది.

శవాల్ని గుర్తించగానే సుహాసిని గురించి ఆందోళన మరింత ఎక్కువైంది పోలీసు వర్గాల్లో.

అప్పుడు అక్కడే పాదల చాటున మరి రెండు శవాలు గొడ్డ కాపరి రిపోర్టు చేయగానే మొత్తం కళ్ళో స్కైంటులో సంచలనం రేగింది. ఆర్మీ ఆఫీసర్ల హత్యలు

ఇంటి పరిస్థితిని బోధపర్చాయి.

క్షణాలమీద వాళ్ళు ప్రయాణించిన వెహికల్ నెంబర్ ప్రతి పోలీస్ స్టేషన్ కీ ట్రాన్స్మిట్ చేయబడింది. మొత్తం డిపార్టుమెంట్ లక్ష్యం ఆ జీపే అయింది. కానీ దాని అయిపు వాళ్ళెంత ప్రయత్నించి నప్పటికీ లేదు—

“వెల్, వాళ్ళ సావరం మనకు తెలియదు. ఆ వెహికల్ అక్కడికే చేరి వుంటుంది, సుహాసినితో సహా!” అనుకున్నాడు జాన్, నిస్పృహతో.

పదిహేడు గంటలు.

అంటే దాదాపు ముప్పావుగోజు.

ఇలాటి వాతావరణం మధ్య ఇన్ని గంటలు—వీకాంతంగా గడపడం మాటలు కాదు. అందులోనూ బందీయై బయటి సంబంధాలు మృగ్యమై, గాలి వెలుతురు చొరని బందీకానలో.

దుర్భరం!

కసురుకున్నాడు లాల్.

కసురుకునీ, కసురుకునీ, అతను రాత్రినుంచీ అలసి పోయి వున్నాడు.

అడుగు దూరం కదిలే వీలులేదు. కాలికి కడియం తొడిగి దానికి గొలుసు అతికించి వుంది. ఆ గొలుసుని పడుకున్న కాలికి చుట్టి తాళం వేసివుంది.

బానిసలనాటి కాలం గుర్తొస్తోంది.

కంటిమీద కునుకులేదు. కడుపులో ఆకలిలేదు. ఆలోచనలకి అంతులేదు.

రాత్రినుంచీ అలా పడివున్నాడు మంచంమీద.

యెప్పుడో తెల్లారాక ఎవడో వచ్చి బ్రెడ్, పాలు, పళ్ళు పెట్టి పోయాడు.

ఒక దినపత్రిక పారేసి పోయాడు.

ఒక రేడియో చెవి దగ్గర ఆన్ చేసి పోయాడు.

వాడు మాటాడడంలేదు. లాల్ వాడి ప్రవర్తనకి అవమానం ఫీలవుతూ అయిష్టంగానే ఆహారం తీసుకున్నాడు. ఫ్యాను గాలిలో ఫ్లోరసెంట్ ట్యూబ్ కాంతిలో పేపరు చదివి రిలాక్స్ అవుతూ ట్రాన్సిస్టర్ విన్నాడు.

పేపర్లో విషయాలు ఆందోళనపర్చాయి.

మధ్యాహ్నం ఒంటిగంటా పదినిమిషాలకి ప్రాంతీయ వారల్లో కోర్టు దగ్గర దౌర్జన్యకాండ తెలుసుకున్నాడు. తప్పించుకున్న సుహాసిని కోసం దుండగులు వెతుకుతున్నారని తెలుసుకున్నాడు. ఆ తర్వాత ఏమైంది ఇంకా తెలియదు.

మళ్ళీ ఆరుగంటల పదిహేను నిమిషాలకి వినాలి.

ఇంకో గంటన్నర ఆగాలి.

నిట్టూరుస్తూ లాల్, ముఖం రుద్దుకుంటూంటే, తలుపు తీస్తున్న అలికిడయింది. అతడి చేతిలో చాలా వస్తువులున్నాయి. అతను నవ్వుతూ వచ్చి వాటిని పక్కనే టేబుల్ మీద సరసా గాడు.

ఒక బ్రాండ్ సీసా, కాఫీ పాట్, నీళ్ళ జగ్గు, పేటులో చపాతీలు, జామ్ బాటిల్ ఒకటి, సిగరెట్లు, టవల్ మొదలైనవి...

“ఎక్స్‌క్యూజ్ మీ సర్, మిమ్మల్ని నిర్లక్ష్యం చేసినందుకు చింతిస్తున్నాను....” అన్నాడతను దగ్గరకొచ్చి చేతులు కట్టుకొని.

ఇతను ఉదయం వచ్చినవాడు కాదు. లాల్ అతన్ని ఆసక్తిగా చూశాడు. అతన్ని చూసి అప్రయత్నంగా నవ్వు వచ్చింది.

“ధాన్య సర్, మీరు అరం జేసుకున్నందుకు.”

అతను సీసా విప్పి గాసులో ఒలికించాడు బీరుని. దాన్ని లాల్ కిస్తూ “మా ఆతిథ్యంలో ఇక మీకే లోటు రాదు, సర్. మా పనుల్లో వుండిపోయి మిమ్మల్ని అలక్ష్యం చేశాం. ఇకనుంచి మీ నేవకుడ్ని నేను” అన్నాడు.

“నాకెందుకేం? మర్యాద?” అన్నాడు లాల్, లేచి అందుకుంటూ.

“అజ్జ సర్, పెనుంచి.”

“ఎవరు పెన?”

“బాస్.”

“ఎవరాయన?”

“బాస్.”

“పేరేమిటి?”

“బాస్. ఎక్స్ క్యూజ్ మీ సర్, ఒక్క క్షణం....”

అతను చకచకా బయటికెళ్ళిపోయాడు.

లాల్ తాగడం పూరిచేసి, చపాతీలు అందుకున్నాడు. బామ్ కలుపుకుని తింటోంటే వచ్చాడా మనిషి, ఈసారి పెద్ద కేసెట్ రికార్డర్ తో.

“మీ కన్ని సౌకర్యాలు సమకూర్చబడతాయి, సర్. మీరు మీ ఇంట్లో వున్నట్టే భావించండి....” దాన్ని టేబుల్ మీద వుంచుతూ అన్నాడు.

“నీ పేరేమిటి?” అడిగాడు లాల్ నముల్తూ.

“జింబో, సర్.”

వింతగా చూశాడతన్ని లాక్. “అఫ్ఝికానించి
కచ్చావా?”

“లేను, సర్. ఈ ఆంధ్రాలోనే పుట్టాను. నా
పేరుకో చిన్న చరిత్ర వుంది, సర్.”

“ఏమిటది?”

“నేను పుట్టగానే మా అమ్మ నాకు ‘అంజిగాడ’ని
పేరు పెట్టాలనుకుందిట, సర్. కానీ నాన్న ‘బోస్ బాబు’
అన్నాడట. చివరికిదరూ పోట్లాడుకుని ‘జింబో’ అని
రాజీకొచ్చారట, సర్ పేరు సార్యజనీయాలు. మీ
పేరు ఐన్ స్టీన్ అన్నా ఆశ్చర్యపోను, సర్.”

“నువ్వు పేరుకు తగ్గటే వున్నావు.”

నవ్వాడు జింబో. “ఉండాలి, సర్ — ఆకారం,
రూపురేఖలు — పేరుకు తగ్గటే.”

“బాగా మాట్లాడతావ్.”

“మూడ్ నిబట్టి, సర్. లేకపోతే చాలా మితభాషిని.
కాని మృతభాషకాదు సర్, నాది. నేను చాలా చాలా
గ్రంథాలు చదివి జీర్ణించుకున్నవాణ్ణి. చెప్పమంటారా
సర్, కొన్ని?”

“మాడు జింబో, ఇప్పుడు నా మనసేం బాగాలేదు.”

“సర్?”

“వెళ్ళి ఓక్ చానాస్ నవలలు పట్టుకొస్తున్నావా,
కాస్పేళు నవ్వుకుంటూ మనసు తేలికబర్చుకుంటాను?”

“డబ్ గ్రేట్ హ్యూమరిస్టు!”

“అవును, పట్టుకొస్తావా?”

“తప్పకుండా!” జింబో పేటు తీసుకుని, కప్పులో
కాఫీ పోసిచ్చాడు, “ఇక పాటవేస్తాను, సర్, మీ మనసు

తేలికవుతుంది.... ఏ పాట కావాలి, సర్? చాహాళ్యా—
క్యామిలా— బేకఫా— తేర ప్యార్ మే— బేయమంటారా,
సర్? నా కిష్టం.”

“ప్రేమలో దెబ్బ తిన్నావా?”

“దెబ్బలో కూడా తియ్యదనం తెలుసా సర్,
మీకు?”

“ఊహలు.”

“అయితే పాట వినండి.”

“వద్దు, ప్రేమగీతాలు వద్దు. దేశభక్తి గీతాలు వుంటే
జేయ్.”

“సారీ సర్, అది మా ఆశయాలకి వ్యతిరేకం. ఈ
పాట వినండి, సర్.... ఎవరివో నీవెవరివో.... ఘంటసాల
వారి గాన మాధుర్యం, సర్.”

“జింబో.... నా ప్రాణం తియ్యకు.”

“ఓ.కే, సర్. మీరు వద్దంటే వద్దు.”

సిగరెట్ అందించాడు జింబో. కప్పు కిందపెట్టి లాల్
తీసుకున్నాడు. జింబో గ్యాస్ లైటర్ తో దాన్ని
వెల్గించాడు.

“షక రెస్టు తీసుకోండి, సర్. మీకు ఆయుష్షు.”

“అదేమిటి?”

“మీరిలాగే తిరిగి వెళ్ళాలనేది మా కాంక్ష.”

“అదెప్పుడు?”

“మేము పంపినప్పుడు.”

“ఎంత టైము తీసుకుంటుంది?”

“చెప్పలేం, రోజులు పట్టవచ్చు. మా పనులన్నీ
పూరికావాలి. మీరు వేరే ప్రయత్నాలు చేసే ఆవసరం
లేదు. మేమే క్షేమంగా తిరిగి పంపుతాం. మీ దగ్గర

వస్తువులు తీసుకున్నందు మన్నించండి. అవి తిరిగి ఇచ్చేస్తాం. చిన్న మనవి. మీ గోధు కూడా క తిరించాం చూసుకోండి—ఫ్రస్ట్రేషన్ లో మమ్మల్ని రక్కకుండా.”

లాల్ చూసుకున్నాడు. “ఓహో, బాగున్నాయి. క్రాఫు కూడా చేస్తే బాగుండేది.”

“సారీ సర్, ఇక్కడ బార్బర్ లేడు.”

“ఓ.కే. నువ్వెళ్ళు, చాలా ధాంక్స్.”

జింబో ప్రేలో వస్తువులు పెట్టుకుని వెళ్ళిపోతూ, అగి తిరిగాడు. “చిన్న రహస్యం, సర్.”

“ఏమిటి?”

“ఆమెని తీసుకొచ్చా.”

“ఎవరిని?”

“సుహాసినిని.”

లాల్ ముఖం బిగుసుకుంది, “ఓహో, ఐసీ.... చేనికీ?”

“తెలుసుకుంటారు” నవ్వాడు జింబో, “మీకు పరిచయం చేస్తాను.”

కలవరంగా, ఆశ్చర్యంగా చూస్తున్న లాల్ ని వదిలేసి, నిష్క్రమించాడు జింబో.

“హత్య! హత్య! బాబోయ్, గదిలో శవం వుంది!”
దబదబ పరుగెత్తుకొచ్చి నిలువునా వణికిపోతూ అరిచాడు రూం బాయ్, కౌంటర్ దగ్గర.

కర్కులిద్దరూ తటాలున తలలెత్తి చూశారు.

“ఏం కూశావ్?” అన్నాడొకడు.

“హత్య, సార్! ముఫ్తెయో నెంబర్ గదిలో శవం వుంది!”

కర్కులిద్దరూ పకపకా నవ్వారు. “ఏడికి మతి

చెడింది! వద్దురా అంటే హారర్ సినిమాలు చూస్తాడు....
రాత్రి చూశాడు" అన్నాడు క్లర్క్.

"నిజం సార్, నమ్మండి! ఆయన కిందపడివున్నాడు!
గుండెలో కత్తి వుంది!"

వాళ్ళిద్దరు రూం బాయ్ని సీరియస్ గా చూశారు.
ఎందుకో వాడి మాటలు నమ్మాలనిపించింది, ముహం
చూసే.

"పద గాజ్, సంకతేమిటో చూద్దాం" అన్నా
డొకడు లేనూ.

ఇద్దరూ కదిలారు. రూం బాయ్ వెనుక రాగా,
మైక్కి మూడో అంతస్తు చేరుకున్నారు. ముఫ్ఫె
సెంబర్ గది ఆ చివరో వుంది. ఇద్దరూ వెళ్ళి జాగ్రత్తగా
ఒక రెక్క తీసివున్న తలుపులోంచి చూశారు. తటాలున
ఒక అడుగు వెనక్కి వేశారు.

"నిజమే ఏడు చెప్పింది!"

వాళ్ళు వూపిరి బిగపట్టి చూస్తున్నారు లోపలికి.
అతను గది మధ్యలో పడివున్నాడు, గుండెలో కత్తి దిగి.

మున్న రాత్రే అతని హాటల్ లో గది తీసు
కున్నాడు. ఇవ్వాలి హతుడయ్యాడు.

అతని పేరు భగవంతురావు, బిజినెస్ మాగ్నెట్.

•

•

•

ఆ రెండు రోజుల వర్షానికి యెక్కడ వున్నారో,
ఇవ్వాలి ఉదయం తిరిగి యధావిధిగా తయారయ్యారు
యానకులూ, సోమరులూ, కోతి ఫిరోజ్ గాంధి
పార్కులో.

ఈ పార్కు ఎప్పుడూ వీళ్ళతోనే నిండివుంటుంది.
వీళ్ళు స్వర్గంలో వ్యావ్యాళి భరింప శక్యంకానిది కాబట్టి,

దీన్ని ఫేడ్ పారులా ఛాయలకి వెళ్ళరు.

అక్కడ ఒక సోమరిని ఒక యాచకుడు వేధిస్తున్నాడు. యాచకులకి కామన్ సెన్స్ వుండనట్టే, వాళ్ళని వెంటేసుకు తిరగడానికి సోమరులకి సివిక్ సెన్స్ వుండరు.

సోమరి నడుస్తున్నాడు, యాచకుడు వెంటపడున్నాడు.

“నీకూ నాకూ తేడా ఏమిటో తెలుసా?” అడిగాడు

సోమరి చటుక్కున అగి.

“ఏమిటి?” అన్నాడు యాచకుడు, తెలీదన్నట్టు తలూపి.

“సిగ్గు!” అని చెప్పి వెళ్ళిపోయాడు సోమరి.

యాచకుడు అర్జంజేసుకోడానికి ప్రయత్నిస్తూ, మళ్ళీ వెంటపడాడు.

సోమరి ఒకచోట ఆగిపోయి మాస్తున్నాడు. అతని ముఖంమీద తమాషా నవ్వు వెలిసింది. యాచకుడికి చూపిస్తూ, “అదేమిటో చెప్పకో చూద్దాం!” అన్నాడు.

యాచకుడు కుతూహలంగా ముందుకు వచ్చి చూస్తూ, అదిరిపడి వెనక్కి దూకాడు. “శవాలు! అవి శవాలు! బాబోయ్—”

సోమరి పకవకా నవ్వాడు. “ఎందుకలా బెదురుతావ్, నువ్వే చంపేకావ్!”

“లేదు— నేను చంపలేదు— నేనెందుకు చంపుతాను— వాళ్ళెవరో నాకు తెలియదు—” వణికిపోకున్నాడు యాచకుడు.

సోమరి అలాగే నవ్వుతున్నాడు, “నీలాటివాడే చంపి వుంటాడు, తిండికోసం!”

“ఓర్నాయనో! ఓరిబాబో! నాకేం తెలీదు! నేనేం చంపలేదు!” పరుగెత్తసాగాడు అక్కడ్నించి యాచకుడు,

ఎదురైన అందరినీ హెచ్చరిస్తూ.

రాసున్న అపాయం చూసి, యాచకులతోపాటు సోమగులంతా ఉదాయించేకారు అక్కడ్నించి. క్షణాల్లో భారీ అయిపోయింది పార్కంతా.

కానీ ఈ సోమరి మాత్రం శవాల్నే చూస్తున్నాడు, గడ్డం నిమరుకుంటూ.

“పాపం, అన్నదమ్ములై వుంటారు ...” జాలిపడ్డాడు. గుండెల్లో కతులు దిగి, ఆ పాదల్లో పడివున్నారు అన్నదమ్ములు. వాళ్ళ పేర్లు జగదీష్, మోహన్లు.

ఈ జీవితాంతం ఈ యవ్వనం ఆగవు ఏ క్షణం. అనుక్షణం క్షీణం క్షీణం ఆయుక్షీణం—ఛఛ— అమెచూర్ కవిగాకు కుస్తీ పడుతున్నాడు పదాలలో. రేపు జరిగే సమ్మోళనంలో తన కవిత వినిపించాల్సి వుంది మరి.

శ్రోతల నించి ట్రైమండస్ రెస్పాన్స్ని కూడా పొందవల్సి వుంది.

మరిప్పుడు చూస్తే సృష్టి జరగడంలేదు—ఏమిటి దారి? మనిషికి ఒకటే వ్యాధయం.... అన్నట్టు—మనసుకు ఒక్కటే మూడ్ వుంటే ఎంత బాగుండేది?

ఇహ లాభంలేదనుకుంటూ కలం మూసేసి, కళ్ళు విరుచుకుంటూ లేచాడు.

‘దిల్ సుఖ్ నగర్’ అని ఏ మువ్వారాన నామ కరణం చేకాకోగానీ, ఇక్కడ ఎవరి ‘మననూ సుఖం’గా లేదనడానికి తన కేసునే నిదర్శనంగా తీసుకోవల్సి వుంటుంది.

రెండు నిమిషాల తర్వాత అతను మూడ్ని వెతు

క్కుంటూ సాగిపోతున్నాడు, సె కిల్ మీద.

సె కిలు తొక్కుతూ, కొత్తగా ఏర్పడ్డ హాసింగ్ బోరు కాలనీ దాటేసి, సన్నని బాటగుండా దూరంగా దారితిస్తున్నాడు బయలు ప్రదేశానికి. అలాటి ప్రదేశాలే అతనికి మూడ్ నిస్తాయట!

అతడి మనసు అలాగే భావాల్ని అన్వేషిస్తూ, పదాల్ని ఆలుకుంటూ విహరిస్తోంది వేరే లోకంలో.

అమెచూర్ కవి రవీందర్ తన కవితలోని రెండో పాదాన్ని—క్షణ క్షణం అనుక్షణం ఆయుక్షణం—అని మార్పుచేస్తే ఎలా వుంటుందని ఆలోచిస్తూ ధడాలున దేనికో గుద్దేసి, ధభీమని కిందపడ్డాడు—సె కిలుతో సహా.

‘పదధ్యానం లో ప్రమాదం—’ పాదం తట్టిందతనికి. దేనిమీద పడ్డాడో తెలుసుకో గానే విచిత్ర ధ్వని చేశాడు.

అలకించడానికి శ్రోతలు లేరు మరి.

విన్యాసాలు చేస్తూ వెకి లేచి, సె కిలు వదిలేసి, నోటి కందిన రెండు పద్యపాదాలతో పరుగులంకించుకున్నాడు. ‘శాదిది కల ఈ క శేబరం—లేదిక లేపు కవి సమ్మేళనం!’

అతను అదృశ్యమయ్యాడు—అదృష్టవంతుడు.

ఇక్కడ — బాటమీద కాళ్ళు జాపి, వెల్లకిలా విప్పారిన కళ్ళతో చూస్తోంది, వాచ్ మన్ వరదయ్య శవం.

అతని గుండెలో కత్తి దిగబడి వుంది.

ఆ వీధిలో వీడ్చి వెల్లించుకుని అరున్ సింగ్ గంభీరంగా నడుస్తున్నాడు. అతన్ని చూస్తూనే చాలామంది అదృశ్యమవుతున్నారు. వాళ్ళెవరో అతనికి తెలుసు, వెధవలు.

అవసరమున్నప్పుడు కాళ్ళు పట్టుకుంటారు, అడిగేటప్పుడు పత్రాలేకుండా పోతారు. ధూ, తిట్టుకున్నాడతను ఉమ్మేస్తూ. ఈ ప్రపంచంలో అప్పిచ్చినవాడంత పిచ్చివాడు లేడు!

అతనొక ఇంటిముందాగి తలుపు కొట్టాడు, జవాబు లేదు.

అతను కోపంతో తలుపుని తన్నాడు. భుక్కున తెరచుకున్నాయి రెక్కలు.

అతను లోపలికి చూశాడు, యెవరూ కనిపించలేదు.

వీధిలో జనం అతన్ని నొంగచాటుగా గమనిస్తున్నారు.

అతను లోపలికి వెళ్ళి, “వస్తారా బయటికి?” అని అరిచాడు.

ఎవరూ రాలేదు.

అతను వాకిట్లో నడిచి ముందు కిటికీ దగ్గరాగాడు. అది తెరిచే వుంది. అందులోంచి చూస్తూ, “బయటికి రా, మస్తాన్!” అన్నాడు.

అప్పుడు కనిపించాడు మస్తాన్ — గదిలో నేలమీద, గుండెలో కత్తితో.

“బ్రాప్తే, మర్గాయా!” అతను గబగబా అక్కడించి కదిలాడు.

అర్జున్ సింగ్ ఆదరాబాదరా అదృశ్యమవడాన్ని వింతగా చూశారు అక్కడివాళ్ళు.

“ఎవరన్నారు?” అన్నాడు బాన్ చురుగ్గా ఇన్ స్పెక్టర్ కృష్ణన్ని చూస్తూ.

“శవా లంటున్నాయి!” అన్నాడు కృష్ణన్ సింగ్ రట్ పీలుస్తూ, “అన్నీ ఒకేలా వున్నాయి. ఈ

అయిదు హత్యలూ ఒకేరకమైన కత్తులతో, ఒకే పదతిలో జరిగాయి. కత్తులన్నీ అలాగే వదిలివున్నాయి, గుండెల్లో దింపి. వాటి పిడులన్నిటిమీదా పాము బొమ్మ ముద్రించి వుంది. వాటన్నిటికీ లేబుల్స్ కట్టి వున్నాయి. ఆ లేబుల్స్ మీద వివరాలు. వీటినిబట్టి ఇవన్నీ ఒకే వ్యక్తి చేత జరిగాయని అనుకోవచ్చు.”

“ఆ వ్యక్తి సుహాసినే అంటారు?”

“నిస్సందేహంగా. డెమండ్ హోటల్ లోంచి వస్తున్నప్పుడు ఆమెని ఒక ఆటో డ్రైవర్ కళారా చూశానంటున్నాడు. పత్రికల్లో ఆమె ఫోటో అతనికి బాగా గుర్తుందట. ఆమె సుహాసినీయే అని నమ్మకంగా చెప్తున్నాడు.”

“శవాలింకా హత్యాస్థలాల్లో వున్నాయా?”

“వున్నాయి.”

“అయితే వెళ్ళి చూద్దాం. ముందు హోటల్ డెమండ్ కి—” అన్నాడు జాన్ లేనూ.

ఇద్దరూ కారులో ప్రయాణిస్తున్నారు. అప్పుడు కృష్ణన్ అన్నాడు, “లాల్ బాడ ఇంకా తెలియలేదా, జాన్?”

“నో, ఇంకా లేదు, కృష్ణన్.”

“ఏమిచూశాడు మనిషి?”

“జాన్ మాట్లాడలేదు, అతని ముఖం నీరియన్ గా మారింది.

డెమండ్ హోటల్ లో గొడవగా వుంది—

అప్పుడే శవాన్ని తొలగిస్తున్నారు.

ఒక ఇన్ స్పెక్టర్ దగ్గరకొచ్చి కత్తిని చూపిస్తూ, దానిమీద వేలిముద్రలేవన్నాడు.

జాన్ దాన్ని తీసుకుని చూశాడు. దాని బ్లేడు యస్

ఆకారంలో వుంది. పిడి గోధుమ రంగులో గుండ్రంగా వుంది. దానికి దారంతో లేబిల్ ఒకటి వేలాడుతోంది.

దానిమీద ఇలా వుంది—

3. భగవంతుర్రావు, బంజారా హిల్స్

కోడల్ని చెరనిని పాపానికి,

సమయం రాత్రి 2-30 — తేది 16-2-82.

“ఈ రైటింగ్ యెవరిదంటారు?” అడిగాడు జాన్ కృష్ణన్ ని.

“సుహాసినిదే కావచ్చు, తెలుసుకుంటాం” అన్నాడు కృష్ణన్ దాన్ని తీసుకుంటూ.

రిసెపిస్ చేరిన జనం తమకు తోచిన విధంగా తీసుకుంటున్నారు హత్య గురించి.

“ఈ రైటింగ్ ని ఆమె ఇంట్లో ఆమె నోట్స్ తో పోల్చి చూడండి—” అంటూ జాన్, ఇన్ స్పెక్టర్ చూపించిన ఆటో డ్రైవర్ వైపు తిరిగాడు.

డ్రైవర్ సలాముచేశాడు.

“నువ్వు చూసినప్పుడు ఆమె ఏ చీరలో వుంది?” అడిగాడు జాన్.

“తెల్లచీర, అదేరంగు జాకెట్టు.”

జాన్ కి స్ఫురించింది.... ఆవే ఒట్టలు, మార్పుకోలేదు.

“ఆమె ఎటు, ఎలా వెళ్ళింది?”

“ఆమె దూరంగా ఆపివున్న కారు దగ్గరికి నడిచి వెళ్ళింది.

“అందులో ఎవరున్నారు?”

“ఆమె ఒక్కతే — యెక్కి స్టాపు చేసుకుని వెళ్ళిపోయింది.”

“ఏ కారది? సెంబర్ మాశావా?”

“నెంబర్ చూడలేదు. వెబ్ అంబాసిడర్.”

“ఆమె చేతిలో ఏముంది?”

“ఏమీ లేదు.... గ్లవ్స్ తొడుక్కున్నట్టు చూశాను.”

జాన్, కృష్ణన్ వెళ్ళు తిరిగాడు. “మిగతా మర్డర్ పేసెస్ లో ఆమె నెవరె నా చూశారా?”

“లేను, అలా ఇంకా రిపోర్టు అందలేదు.”

జాన్ కాంటర్ లో క్లర్క్ ని చూశాడు. “రాత్రి డ్యూటీలో వున్నది మీరేనా?”

తలూపాడతను.

“ఆమె ఎప్పుడొచ్చింది ఇక్కడికి?”

“ఒంటిగంటన్నరకి, సర్. ఒంటిగానే వచ్చింది. ఆమె దగ్గర ఏమీ లేదు. తనకు గది కావాలంది. నాల్గో ఫ్లోర్ లో నలభై రెండో నెంబర్ ఇచ్చాను. ఆమె గది కళ్ళి సుమారు గంట తర్వాత గబగబా కిందికొచ్చి బయటి కళ్ళిపోయింది—అంతే, మళ్ళీ రాలేదు.”

జాన్ రిజిష్టర్ తెరచి చూశాడు. అందులో ‘నల్లని’ అని పేరు వ్రాసి వుంది. అడ్రసు ఏదో ఇచ్చింది, హైద్రాబాదుదే.

“ఆమెని మీరంతకుముందు చూడలేదా?” జాన్ అడిగాడు రిజిష్టర్ మానూ.

“లేను—” అన్నాడు క్లర్క్.

“నిన్న పేపర్స్ లో ఆమె ఫోటో వచ్చింది” జాన్ అన్నాడు మళ్ళీ.

“దాన్నిప్పుడు గుర్తుచేసుకున్నాను. ఫోటో చూశాను గానీ, రాత్రి ఆమెని చూసినప్పుడు నాకు స్ఫురించలేదు.”

“ఆమె అలాగే వుందని నమ్మకంగా చెప్పగలరా?”

“నమ్మకంగా చెప్పగలను.”

“అమె గదిలో ఏమున్నాయి?” అడిగాడు జాన్, ఇన్ స్పెక్టర్ వెపు తిరుగుతూ.

“మిషర్ జాన్, ర కంత్లో — నేను దొరకను — అని వ్రాసి వుంది గోడమీద!”

“ఓహో, ఛాలెంజా?”

“కావచ్చు.”

జాన్ నిటూరునూ చుట్టూ చూశాడు. జనం ఇంకా గుసగుసలాడుకుంటున్నారు. జాన్ కళ్ళు అప్పుడొక వ్యక్తి మీద అప్రయత్నంగా పడ్డాయి. అతను ఇన్ స్పెక్టర్ పక్కనే నిల్చున్నాడు. అతను ఎవరితోనూ మాట్లాడం లేదు. వింటున్నాడు అందర్నీ గమనిస్తూ. అతడి కళ్ళు చురుగ్గా మాస్తున్నాయి. ఎందుకో అతని ఎడమచెయ్యి అందరి ముందుకు రావడంలేదు. వెనుక దాస్తున్నాడు. జాన్ మెల్లిగా కదిలి అతను గమనించకుండా ఆ చేతిని చూశాడు వెనుక.

ఆ చేతికి షర్టు స్లీవ్ బటన్ ని చూశాడు. అది కుడి చేతికంటే వేరుగా వుంది. చేతిలో ఏమీలేదు. ఓసారి ఆపాదమ స్తకమూ పరిశీలించాడతన్ని జాన్. అతడి వంటి మీద ఎత్తుగా ఏమీ కన్పించడంలేదు, దుసుల్లోపల. జాన్ నిదానంగా వెళ్ళి అతని పక్కన నిలుచున్నాడు.

అతనిది చూశాడు. ఎడమ చెయ్యి ప్యాంటుజేబులో వెట్టుకుని వేగంగా తలుపువైపు కదుల్తున్నాడు.

జాన్ ఆలస్యం చేయలేదు. విసునుగా కదిలాడు.

అది చూసి ఆ మనిషి పరుగుతీశాడు.

వార్షిదర్శి చూసి కృష్ణన్ వెనుక ఉరిశాడు.

అతని వెనుక మిగిలిన ఇన్ స్పెక్టర్లు వురిశారు.

ఆ మనిషి గిరున తిరిగి తలుపు దగ్గర్నుంచి రివాల్యర్

ప్రేల్చాడు.

ఒక్కసారి కేకలు వెలువడ్డాయి. జనం చెల్లాచెదు
రయ్యారు.

లులెట్ నీలింగ్ కి తగిలింది.

జాన్ వంగబడి మరుక్షణం మెరుపులా మాసుకళ్ళాడు
అతని కేసి.

అతను బయటికి వురుకుతున్నాడు.

జాన్ ఆగలేదు. అధికారులూ ఆగలేదు. అందరూ
అతన్ని తరుముతున్నారు.

ఆగంతకుడు అందకుండా వురుకుతూ ఆవరణలో ఆగి,
మళ్ళీ ప్రేల్చాడు రివాల్యూర్ ని. దాన్నుంచి తప్పించు
కున్నాడు గానీ, ఒక ఇన్ స్పెక్టర్ భుజం పట్టుకుని కింద
పడ్డాడు.

జాన్ అతడివెంట పరుగెత్తాడు కాని, ఆగంతకుడు
క్షణాలలో మాయమయ్యాడు.

జాన్ గబగబా చెప్పాడు, “వాడు దొరకలేదు.
హోటల్ దగ్గర యెటో మాయమయ్యాడు. ఇహ
దొరకడు— సిటీలో ఫిరోజ్ గాంధీపార్క్, దిల్ సుఖ్
నగర్ ఓల్డు సిటీ ప్రాంతంలో మర్డర్స్ జరిగాయి.
అక్కడా శవాల్ని అలాగే వుంచి దర్యాప్తు ఆలస్యం
చేయమనండి!.... ఓహో, వద్దు. మీ కమ్యూనికేషన్స్ కి
సీక్రెసీ లేదిప్పుడు. శత్రువులు ఎప్పటికప్పుడు వింటు
న్నారు. మీరు స్వయంగా ఆ హోటల్ కి మీ మనుషుల్ని
పంపండి-దర్యాప్తు ప్రాలాంగ్ చేయమనండి- నేనక్కడికి
వచ్చేవరకూ!”

కృష్ణన్ తికమకగా చూశాడు. “ఎందుకు?”

“నాకు తెలలేదు, కమాన్ ఆ పని వెంటనే

చేయండి!” బాన్ పక్కనే పోతున్న టాక్సీని ఆపి ఎక్కేశాడు, “ఇంటికి పోనీ!”

“ఇల్లెక్కడ, సార్?”

చెప్పాడు బాన్. చెప్పి సిగరెట్ వెల్గించుకున్నాడు. అతని మెదడు వేగంగా ఆలోచిస్తోంది. ఇల్లెప్పుడు చేరిందో తెలియదు టాక్సీ. దిగి ఫీట్ చెల్లించేసి లోపలి కురికాడు. వేగంగా కదులూ కబోబ్బరులోంచి కేమెరా డెస్కులోంచి రివాల్యూర్ తీసుకున్నాడు. కేమెరాలో కొత్త కోల్ లోడ్ చేసి, రివాల్యూర్ లో గుర్తు చూసు చూసుకున్నాడు.

అప్పుడు చకచకా బట్టలు విప్పేసి, సాదా తెల్ల ప్యాంటూ షర్టూ తొడుక్కున్నాడు. బూటు విడిచేసి చెప్పులు వేసుకున్నాడు. తెల్ల కళ్ళదాలుతీసి తుడిచి పెట్టుకున్నాడు. డ్రెస్సింగ్ మిర్రర్ ముందు నిలబడి తల వేనక్కి దువ్వుకున్నాడు. రేజరంగుకుని, షేవింగ్ క్రిం పూసుకుని, మీసాలు తీసేశాడు.

రూపం పూర్తిగా మారిపోయింది.

తన రివాల్యూర్ ని ప్యాంటులో పెట్టుకుని, టేబుల్ మీద రెటింగ్ పాడ్ అందుకొని, ఒక బాల్ పాయింట్ పెన్ను జేబులో పెట్టుకుని, ఇంటికి తాళంపేసి బయట పడ్డాడు.

పెద్ద పెద్ద అంగలేనూ మెయిన్ రోడ్డుమీదికొచ్చి, మెకానిక్ మన్నూర్ షాపు దగ్గర ఆగాడు, “లెక్ కావాలి నాకు, మన్నూర్” అన్నాడు.

“అలాగే సాబ్, ఇది పట్టుకెళ్ళండి” ఎరుపు రంగు బావా తీసిచ్చాడు మన్నూర్.

బాన్ ధదాలున దానిమీద కూలబడి, స్వారు చేసుకొని బట్ట

వెళ్ళిపోయాడు.

ఫిరోజ్ గాంధీ పార్కు- బయట లెక్ డిగి జాన్, గేటులోంచి లోపలకి వురికాడు, మెడలో కేమెరాతో.

లోపలంతా కోలాహలంగా వుంది. జనం తండోప తండాలుగా వచ్చి మాసిపోతున్నారు. శవాలున్న చోటు నుంచి దూరంగా వుంచుతున్నారు వాళ్ళని పోలీసులు.

అన్నదమ్మల శవాలిప్పుడు భంగిమలు మారాయి.

అధికారులు పక్కకు నిలబడి చర్చించుకుంటున్నారు.

జాన్ వాళ్ళని విష్ చేసి, వాళ్ళు మొహం చూస్తోంటే వెళ్ళి చకచకా ఫోటోలు తీసుకున్నాడు శవాలకి, విలేఖరి పాత్ర నటిస్తూ.

అప్పుడు పాడ్ పట్టుకుని అధికారుల్ని చేరుకున్నాడు.

“మె నెంజర్ రాలేదా?” అడిగాడు వాళ్ళని రహ

స్యంగా.

“మె నెంజర్ ఎవరు?”

“మీ వాళ్ళు పంపిన మనిషి — నన్ను గుర్తుపట్టలేదా?”

“మీరు జాన్ కమా?”

“అవును.”

“ఏమిటి వేషం?”

“ఏమీ లేదు....” అని జాన్ చుట్టూ చూశాడు. ఓ పది మంది గుంపులుగా నిల్చుని హత్య గురించి మాట్లాడుకుంటున్నారు. జాన్ వాళ్ళని గమనిస్తూ “ఇక మీ పని ముగించుకోవచ్చు” అన్నాడు జాన్ ఇన్ స్పెక్టర్ తో.

“ఏమిటిదంతా, జాన్?”

“ఏమీ లేదు.... కత్తులు ఏవి?”

రెండు కత్తులు ఇన్ స్పెక్టర్ అందించాడు.

జాన్ వాటిని చూశాడు. అవే కత్తులు అలాగే వున్నాయి. వాటికి లేబిల్స్ కట్టి వున్నాయి.

1. జగదీష్ ప్రసాద్, విద్యార్థి.

చెల్లెల్ని చెరచిన పాపానికి.

సమయం: రాత్రి 12.00 — తేది 16-12-82.

2. మోహన్ కుమార్, విద్యార్థి.

చెల్లెల్ని చంపిన పాపానికి.

సమయం: రాత్రి 12.30 — తేది 16-12-82.

“ఈ రెండు కత్తులు ఒకేలా వున్నాయి. వీటిమీద త్రాచుబొమ్మని చూశారా?”

“చూశాను. కోడె త్రాచు కాటేస్తోంది....”

అన్నాడు జాన్, వాటిని ఇచ్చేస్తూ. అప్పుడు తాపీగా చూస్తూ, గుంపుగా నిలబడ్డ జనాన్ని కేమిరా ఎత్తి రెండు స్నాప్స్ లాగాడు.

వాళ్ళలో కదలిక ప్రారంభమైంది—

మొదటి స్నాప్ కే ఆ గుంపులోంచి ఓ మనిషి వేరు పడి, గబగబా వెళ్ళిపోతున్నాడు.... అతడి పర్టు యెడమ స్ట్రీట్ గుండ్డిని చూశాడు జాన్. అతని కళ్ళు మెరిశాయి. చటుక్కున కదిలి ఆ మనిషి వెనుక నడవసాగాడు.... ఆ మనిషి ఒకసారి వెనక్కి చూసి ఉలిక్కిపడి వేగం పెంచాడు. జాన్ కూడా పెంచాడు. వాళ్ళిద్దర్నీ ఆందోళనగా చూస్తూండేపోయారు అధికారులు. ఆ మనిషి అప్పుడొక్కసారి పరుగుతీయసాగాడు — జాన్ వెంట పడాడు వెంటనే! కానీ అతనికందకుండా గేటును దాటేశాడా మనిషి. జాన్ గేటు దాటబోతున్నాడు వేగంగా—

అప్పుడే పెద్ద క్రేలుడు సంభవించింది.

చెవి పక్కగా రొదచేసుకుంటూ వెంట్రుక వాసిలో వెళ్ళిందొక బుర్రెట్.

అక్కడ గభాలన్న కూర్చుండిపోయి రివాల్యూర్ తీసి కాల్యాడు జాన్, మళ్ళీ వెంటనే లేచి వురుకుతూ రెండో సారి కాల్యాడు.

ఆ రెండు గుళ్ళనీ తప్పించుకుని ఆగంతకుడు పక్కనే ఆటోలో నూకాడు. తక్షణం ఆటో కదలకపోవడంతో మొండికేసిన డ్రైవరు నెత్తిమీద మోది, అవతలినుంచి దూకేసి తిరిగి పరుగు ప్రారంభించాడు, బ్యాంక్ స్ట్రీట్ కేసి.

జాన్ కి మళ్ళీ కాల్యాడానికి వీలుదొరకలేదు. ట్రాఫిక్ లోంచి చేసు గుర్రంలా దొడుతీశాడు. అప్పుడే యాభై గజాల దూరంలోకి వెళ్ళిపోయాడు ఆగంతకుడు. అతిన్ని పట్టుకోమని అరవాలనుకున్నాడు జాన్. కానీ వాడి చేతిలో రివాల్యూర్ కి యెవరూ బలికావడం ఇవ్వలేదు. వీళ్ళ కాల్పులు, పరుగులు చూసి మనుషులు చెల్లాచెదు రయిపోతున్నారు. బయట శబ్దాలు విన్న అధికారులు పార్కులోంచి వురికివచ్చారు. కానీ వాళ్ళకేం కన్పించ లేదు.

అప్పటికే సాగర్ టాకీసుదగ్గర వున్నాడు ఆగంతకుడు.

ఆగంతకుడు జాన్ ని దిమ్మెరపోయేలా చేస్తూ ఉన్నాడెలా, ఆబిడ్స్ ట్రాఫిక్ విలాండ్ వద్ద అడ్డుకోబోయిన ఇద్దరు అధికారుల్ని తొడల్లోకి ఘాట్ చేసి, కారు రెండు టైర్లనీ బర్రసు చేసేసి, అలాగే ముందుకు పారిపోయాడు.

అధికారులు పక్కకు పడిపోయారు.

కారు ఓ వెపుకు ఒరిగిపోయింది.

పిచ్చి కోపంతో రెచ్చిపోయిన జాన్ రివాల్యూర్

ప్రయోగిస్తూ వాడివెంటపడ్డాడు. మరి రెండు గుళ్ళు వృధా అయ్యాయి. బయట జరుగుతున్న గొడవకి పోలీస్ స్టేషన్ లోంచి పరుగెత్తుకొచ్చారీద్దరు ఇన్ స్పెక్టరు. పరిస్థితి లో గ్రహించి వెహికల్స్ ఎక్స్-కారప్పాడు—

ఒకరి వెనుక ఒకరుగా పరుగెత్తుకొస్తున్న ఆ సాయుధుల్ని చూడగానే భయంతో కార్లని లాంప్ పోసులకి పెట్టేసేవాళ్ళూ, టూ వీలర్స్ ని బెదిరిపోయి వదిలేసి కిందపడిపోయేవాళ్ళూ దారిపాడుగునా లెక్కలేనంతమంది.

ఆగంతకుడు ఇంకోసారి వెనుదిరిగి కాల్చిన బుల్లెట్ జాన్ ని స్పృశించలేదుగానీ, షాపులోకి వురుకుతున్న ఓ వృధురాలిని పడగొట్టేసింది, చెంపలోకి దూరిపోతూ. ఆప్పడాగంతకుడు పరుగెత్తికెళ్ళి ఒక బస్సు నందు కున్నాడు—డబుల్ డెక్కర్—హోటల్ ఎమర్జెన్సీ ముందు.

చేతిలో పాగలు గట్టుతున్న రివాల్వర్ లో లోనికి జొరబడుతున్న దుండగుడ్డి చూసి కెవ్వు కెవ్వున అరిచి అలజడి సృష్టించారు ప్రయాణికులు. డ్రైవర్ కంగారుపడి బస్ ను పేసి చూశాడు. ప్రయాణికులు ఇంకా అరుస్తూ కిందికి దూకేయసాగారు—జొరబడుతున్న ఇంకో ఆగంతకుడ్ని చూసి—జాన్ ని.

మొదటి ఆగంతకుడు వెళ్ళి వురుకుతున్నాడు. జాన్ వెనుక వురికాడు. ఇద్దరూ వెళ్ళి రాగానే అక్కడి ప్రయాణికులూ కేకలేసుకుంటూ కిందికి దౌడుదీయసాగారు.... జారి, మెట్లమీద ఒకరుపడి దొర్లుకుంటూ వచ్చి కింద పడుతున్నారు. లేచి బయటికి దూకుతున్నారు. ఆప్పటికే వచ్చి చుట్టుముట్టేసిన వాహనాల్లో అధికారులు ఏమీ చేయలేకపోతున్నారు — లోపలికెళ్ళడానికి జనం అడ్డు

పడుతూంశే.

వైన జాన్ మెడలోంచి కేమెరా జారి కిందపడి పోయింది. రివాల్యూర్ లేపుతున్న ఆగంతకుడిమీదికి లంఘించి ముఖంమీద మోదాడు. రెండుసార్లు ట్రిగ్గర్ లాగి, అది ప్రేలకపోవడంతో, దాన్ని పడేసి జాన్ తో కలబడాడు ఆగంతకుడు. జాన్ చేతిలో రివాల్యూర్ ఆతడి ముఖంమీద ఘడి ఘడిమని తగుల్తోంది. కేకవేసి ముఖం పట్టుకుని కిందపడ్డాడు ఆగంతకుడు—జాన్ ఆతనిమీదికి దూకి పిడికిళ్ళతో బలమంతా ఉపయోగించి కొట్టసాగాడు. వాడు భరించలేక అరుస్తున్నాడు. నెత్తిన మీద పడుతున్న రివాల్యూర్ పిడి ఘాతాలకి కాళ్లు తన్నుకుంటున్నాడు. తన్నుకుంటూ జాన్ చేతిని పట్టుకుని కొరికేశాడు. జాన్ వదిలేయగానే రివాల్యూర్ పట్టుకుని రెండుసార్లు ట్రిగ్గర్ లాగేశాడు—రెండు గుళ్ళూ వైన టాపుని చీల్చుకుంటూ వెళ్ళిపోయాయి. జాన్ అప్పుడు వెంటనే దాన్ని పట్టుకుని గురిని తననుంచి తప్పించాడు. అప్పుడు మూడో బుల్లెట్.

వాడి ఛాతీలో ఏర్పడ్డ రంధ్రాన్ని చూసి జాన్ లేచి పోయాడు.

రంధ్రంలోంచి బాటబాటా రక్తం కారుతోంది.

జాన్ ముఖం తుడుచుకుంటూ వెళ్ళుతున్న అధికారుల్ని చూశాడు. చేతుల్లో రివాల్యూర్స్ తో వచ్చిన అధికారులు ఉద్రేకపడ్డారు అక్కడి దృశ్యాన్ని చూసి.

జాన్ ఆయాసం తీర్చుకుంటూ కేమెరాని ఎత్తుకున్నాడు.

“ఏమిటిది, మిస్టర్!” అరిచాడొక అధికారి.

“ఈ బాస్టర్లు నా పార్టనర్ ని బంధించారు!” చెప్పాడు జాన్ పళ్ళు బిగువున.

“అయితే—అందుకని చంపారా?”

“నో—వీళ్ళింకా ఏమేం చేస్తున్నారో మీకు తెలియదు. ఇన్ స్పెక్టర్, దయచేసి మీరు వెంటనే నే చెప్పిన ప్రకారం చేస్తారా? ప్రశ్న లడక్కండి. తక్షణం హెడ్ క్వార్టర్స్ కి ఫోన్ చేసి-రిపీట్—టెలిఫోన్ చేసి—అక్కడ నిన్ను కాపర్ చేసుకున్న APY 4698 బ్లాక్ అంబాసిడర్ ని వెంటనే రిలీసుఫ్ నగర్ బస్ డిపోముందు తెచ్చిపెట్టమని చెప్పండి! ఓ.కే.?”

“ఓహో!—జాన్!”

“వెర్ లెస్ వాడకండి. అలాగే కోఠీ పార్క్ ముందు నా రెడ్ జావా వుంటుంది—దాన్ని కూడా ఆ కారు పక్కన పెట్టించండి!”

“మరి ఇతను?”

“ఇతని బాడీ సెర్చిచేయండి—” అన్నాడు జాన్ ఆగంతకుడి శవాన్ని చూస్తూ, “మీకు జేమ్స్ బాండ్ సినిమా చూసినంత ఎక్స్ట్రా మెంట్ లభిస్తుంది.”



5. మస్తాన్ ఖాన్, పాతనగరం కేడీ.

నజ్మా బేగం ని చెరచిన పాపానికి.

సమయం: రాత్రి 9.30—తేది 11-12-82.

జాన్ ఆ లేబర్ ని చూసి, కత్తిని అక్కడి ఇన్ స్పెక్టర్ కిచ్చేశాడు. “అవే అక్షరాలు. రెటింగ్ ఒక్కటే. నీన్ని బాలకృష్ణానికి అందించండి, క్లౌం బ్రాంచ్ లో. ఈ వరర్స్ కి ఆతనే ఇన్ ఛార్జ్.”

“కానీ మీ ఉద్దేశ్యమేమిటి? మమ్మల్ని ఇంతసేపు ఎందుకాపారు?”

“నా ఉద్దేశ్యాలడక్కండి, మీకు నచ్చవు. నేనిక్కడ

జూన్ తీయడానికి, దర్శాపు చేయడానికి రాలేదు. టు హోల్ వితిట్! ఈ హత్యలతో నాకు పనిలేదు. నాకీ శవం అవసరంలేదు—మీ పని ముగించుకోండి.”

“మరి మీ కేం అవసరం?”

“నాకు జనంతో అవసరముంది.”

“ఈ హత్యల గురించి మీ రేమనుకుంటున్నారు?”

“బాగయిందనుకుంటున్నాను. ఇలాటి డిజనరేట్స్ కిలాటి గతి పట్టాల్సిందే. సుహాసినీ జిందాబాద్!”

జాన్ బయటకొచ్చి జనాన్ని చూశాడు. పదిహేను మందికంటే ఎక్కువ లేరు. జాన్ వాళ్ళ దుస్తుల్ని శ్రద్ధగా చూస్తూ, నిదానంగా కేమేరా ఎత్తి క్లిక్ మన్నించాడు.

“అబేమిటి, ఫోటో ఎందుకు తీశారు?” ఇన్ స్పెక్టర్ అడిగాడు.

జాన్ మాట్లాడలేదు.

ఆ జనం చెడిపోయారు వెంటనే.

వాళ్ళలోంచి ఒకడు అందరికంటే ముందు వెళ్ళి పోతున్నాడు—పెద్ద పెద్ద అంగలేసుకుంటూ.

అతను ఎరుపురంగు షర్టు తొడుక్కున్నాడు.

అతన్ని చూసి జాన్, “వాణ్ణి పట్టుకోండి!” అనరి చాడు.

అప్పుడా ఎర్ర షర్టు మనిషి వెనక్కి చూసి, రివాల్యూర్ చూపించాడు. పెద్దగా ఏదో అరిచి, తిరిగి గబగబా వెళ్ళి సందులోకి తిరిగి అదృశ్యమయ్యాడు. జాన్ తెగించి అటు వెళ్ళు పరుగెత్తాడు. సందులోకి తిరగగానే కొంత దూరంలో ఎర్రషర్టు మనిషి, మళ్ళీ వెనక్కిచూసి ఈసారి రివాల్యూర్ పేల్చేశాడు!

జాన్ తటాలున పక్కనున్న ఇంటి అరుగుమీదికి దూకేశాడు. పిల్లలూ ఆడవాళ్ళు కీచు అరుపులతో లోపలికి దూరిపోయి తలుపులేసుకున్నారు. జాన్ తన ఖాళీ రివాల్వర్ ని చూసి కసురుకుంటూ మళ్ళీ లేచి వీధిలోకి వురిశాడు—

వీధి అదిరిపోయేలా రెండుసార్లు గాలిలోకి కాల్చి అదే దౌడు తీస్తున్నాడు ఎర్రవర్ణ మనిషి. జాన్ అతనికి ముప్పై గజాల దూరంలో వున్నాడు. అతని వెనుక పోలీసు జీపు వచ్చేస్తుంది....

అది శరవేగంతో జాన్ ని దాటుకుని పోతూండగా ఎర్రవర్ణ మనిషి ఈసారి పూర్తిగా రెచ్చిపోయి, గురి చూసి కాలాడు వెనక్కి.

అద్దాన్ని చీల్చుకుంటూ జీపులో అందరి మధ్యనుంచి దూసుకెళ్ళింది బుల్లెట్!

అప్పుడు ఇన్ స్పెక్టర్ చేతిలో రివాల్వర్ బదులు పలికింది— రెండుసార్లు.

మొదటిసారి మోకాలులోకి, రెండోసారి వీపులోకి. చేతులు గాల్గోకి విసిరి బోర్లాపడ్డాడు ఎర్రవర్ణ మనిషి.

జాన్ పరుగెత్తుకెళ్ళి చేరుకున్నాడు—

జీపులోంచి పోలీసులు దిగారు.

అతన్ని వెళ్ళికిలా తిప్పి చూశారు. చనిపోయాడప్పుడే.

“మిష్టర్ జాన్, ఎవరితను? ఏం చేశాడు?”

అప్పుడు జాన్ కూర్చుని శవం చేతికి గుండీ విప్పి, స్టీవ్ ని పెకిలాగాడు. ఆ గుండీకి అతికించి వున్న సన్నని తీగ, ఆ ఎడమచేతి మీదుగా చంకవరకూ వెళ్ళి, అక్క

డ్నించి ఛాతీపక్క భాగంమీదుగా కింద నడుము దగ్గర
కొచ్చింది. నడుముకింద, ప్యాంటు లోపలినుంచి ఎడమ
జేబుకున్న రంధ్రంలాంచి వెళ్ళి కనబట్ట చేయబడి వుంది.
మెట్రో కాసెట్ రికార్డర్ కి.

అ గుండీ మెట్రోఫోన్.

అతను శత్రువర్గపు ప్రతినిధి.

రాజ్ భవన్ సమీపంలోని ఒక రెస్టారెంట్ నుంచి
శంభూనాథ్ మాట్లాడుతున్నాడు తన బాస్ తో, ఫోన్ లో.

“కొంప మునిగింది బాస్, గల్లంతయింది!”

“ఏం జరిగింది?”

“వాళ్ళకి తెలిసిపోయింది — భాస్కర్ తప్పించు
కొచ్చాడు డైమండ్ హోటల్ నుంచి!”

“సరే, వాడెక్కడో ట్రాక్ వదిలివుంటాడు. వాడి
పీక నొక్కేసేయ్. అర మందా? వంటిమీద సరుకు
పీక్కో. అందులో పనికొచ్చే బషయాలంటే నాకు
పంపు. లేకపోతే తగలబెట్టేసేయ్.”

“అలాగే, బాస్” అన్నాడు శంభూనాథ్
కంగారుగా, “అలాగే!”

“మిగతా ముగ్గురేమయ్యారు?”

“ఇంకా రాలేదు, బాస్. ఎదురుచూస్తున్నాను.”

“మీరంతా దద్దమ్మలు, వెధవలు, గాడిదలు. ఆదిలోనే
ఆర్పేసేలా వున్నారు పడిసితి మా సే. ముందింకా బోలెడు
జరగాల్సి వుంది—ఆ ముగ్గురించి కూడా ఇలాటి రిపోర్ట్స్
అందాయా, నిన్ను యాసిడ్ లో పడేస్తాను, శంభూ....”

“ఓహ్” శంభూనాథ్ బాధగా అన్నాడు.

“వెళ్ళు! వాళ్ళేమయ్యారో చూడు! అక్కడికి

మనుషుల్ని పంపు!”

“అలాగే, బాస్ అలాగే! ఏదె నా మెసేజ్?”

“నో మెసేజ్, నోయూసుకో!”

శంభూనాథ్ బాధగా ఫోన్ పెట్టేశాడు. తిరిగివచ్చి భాస్కర్ యెదుట కూర్చున్నాడు. భాస్కర్ ప్రక్కన ఇంకో ముగ్గురున్నారు. భాస్కర్ ఏమయిందన్నట్టు చూశాడు.

శంభూనాథ్ చెప్పాడు, “మిగతాచోట్లకి మనుషుల్ని పంపమన్నాడు, వాళ్ళేమయ్యారో చూడానికి... సుభాష్, సంతోష్, దాస్ — మీరు ముగ్గురూ వెళ్ళండి. వెంటనే నాకు ఫోన్ చేయండి, ఇక్కడే వుంటాను. ఓ.కే? ఇక వెళ్ళండి వెంటనే!”

వాళ్ళు ముగ్గురూ లేచి వేగంగా వెళ్ళిపోయారు.

శంభూనాథ్ గెడ్డం రుద్దుకుంటూ భాస్కర్ ని బాలిగా చూశాడు.

“ఏదీ, నీ ఇన్ఫర్మేషన్ చూద్దాం!” అన్నాడతను.

భాస్కర్ జేబులోంచి ఆ పరికరాన్ని తీశాడు.

దాన్ని శంభూనాథ్ చెవి దగ్గరగా తీసికెళ్ళి ఆన్ చేశాడు.

అక్కడ దిల్ సుఖ్ నగర్ కాలనీలో జనాన్ని పోలీసులు అదుపులో వుంచుతున్నారు. మోటార్ సైకిల్ శబ్దానికి అందరి దృష్టి బాన్ మీద పడింది. అతను రిపోర్ట్ లా దిగివెళ్ళి అక్కడి అధికారుల్ని కలిశాడు. వాళ్ళు తనని గుర్తించాక, రిపోర్ట్ పాత్ర నిర్వహించాడు, శవానికి ఫోటోలు తీసుకుంటూ.

“మిష్టర్ బాస్, మమ్మల్నెందుకు అగమన్నారు?”

అడిగాడు అక్కడి ఇన్ స్పెక్టర్.

జాన్ కళ్ళలో వారిన్నూ అతన్ని దూరంగా తీసి కళాడు. “ఓ, గట్టిగా మాట్లాడకండి. మనకు కనిపించని శ్రవణేంద్రియాలు పనిచేస్తున్నాయిక్కడ. ప్రతి హత్యా సలంలూనూ వాళ్ళ గ్యాంగ్ మనుషులు ప్లాంట్ చేయబడ్డారు. మైక్రోఫోన్ తో మీ రేం మాట్లాడుకుంటున్నారో రికార్డు చేస్తున్నారు. వాటిద్వారా వాళ్ళు తీసుకోవలసిన జాగ్రత్తలు తీసుకుంటారు....”

“ఓహో, ఈ లేబిల్స్ మీద నెంబర్లు మాస్తే ఇలాటివి ఇంకా జరుగుతాయనిపిస్తోంది!”

“ఇతని శవం మీద ఏముంది?”

చూపించాడు ఇన్ స్పెక్టర్ కత్తిని. దానికి కట్టివున్న లేబిల్ ని.

1. వరదయ్య, వాచ్ మన్.

పసిపాపని చెరచిన పాపానికి.

సమయం: రాత్రి 9.45 - తేది 16-'2-81.

“అదే కత్తి అదే వ్రాత” అన్నాడు జాన్ దాన్నిచేస్తూ, “హత్యాక్రమం హతుల పేర్లముందు నూచించబడింది.... ఓ.కే, ఇక శవాన్ని తొలగించండి.”

“మీ పార్ట్ నర్ జాడ ఏమయింది, జాన్?”

“ఆ ప్రయత్నంలోనే వున్నాను.”

“మమ్మల్నెందు కాపారు?”

“శత్రువు కోసం....” అని జాన్ గుంపులోకి చూశాడు. అటు కదిలి కేమెరా ఎత్తి, “జస్ట్ మినిట్.. అలాగే నిల్చండి. ఈ హత్యలు జనానైంత ఆకరిస్తున్నాయో తెలుపడానికి మీ ఫోటోలు అవసరం మా ప్రతికకి....” అంటూ ఒక స్నాప్ తీశాడు. జనం కదల

లేదు. ఇంకా కుతూహలంగా ఎగబడ్డారు. జాన్ మరో స్నాప్ తీస్తున్నప్పుడు ఓ మనిషి నెమ్మదిగా జారుకో సాగాడు. అతడికి తన ఆనవాలు రికార్డు కావడం ఇష్టం లేదు. చంపేసాడు శంభూనాథ్”

రెసారెంట్లో శంభూనాథ్ ఆ టేపు వినడం పూ రించేసి, ఆఫ్ చేసి తన జేబులో పెట్టుకున్నాడు. “నుడో జాబ్, భాస్కర్. రై మండ్ హోటల్లో మనకి చిక్కులేర్పడలేదు” అన్నాడు.

“లేదు, వాళ్ళకి సుహాసిని ఆజ దొరకలేదు. ఆమెని ప్రేస్ చేయలేదు” అన్నాడు భాస్కర్ ఉత్సాహంగా.

శంభూనాథ్ తలుపాడు, “అవును, నిన్ను తప్ప.”

“అంటే?” భాస్కర్ కళ్లు చిట్టించి చూశాడు.

“నిన్ను ప్రేస్ చేయగలరు ...” అని శంభూనాథ్, బాస్ తనకేం చెప్పాడో వివరించాడు.

భాస్కర్ ముఖంలో భీతి ప్రవేశించింది.

“కానీ పొర పాటు అందరూ చేస్తారు, కదూ భాస్కర్?” అన్నాడు శంభూనాథ్ తిరిగి, జాలిగా చూస్తూ, “అయితే అందరూ క్షమించరు. మన బాస్ గురించి నీకు తెలుసుగా? అతడొక నిర్ణయం తీసుకున్నాడంటే తిరుగుండదు! వెళ్ళిపో సువ్వు, భాస్కర్ న వెళ్ళిపో. దూరంగా దూరం దూరం చాలా దూరంగా వెళ్ళిపో! ఇంకెప్పటికీ కానరాకు. సువ్వుంటే నాకెంతో యిష్టం. ఎలా చంపను? సువ్వు పారిపో భాస్కర్, ఎవరికీ కన్పించకుండా! నాకుగానీ, బాస్ మనుషులకిగానీ, పోలీసులకిగానీ కన్పించవద్దు! ఆర్థమవుతోందా? ఇక వెళ్ళిపో ...”

భాస్కర్ కలవరంగా చూశాడు.

శంభూనాథ్ ఉరిమి చూశాడు. “వెళ్ళిపో ఇక్క
ద్నుంచి—తక్షణం!”

భాస్కర్ లేచి, నెనుటలు తుడుచుకుంటూ, వణికి
పోతూ, దాడు తీశాడు అక్కడ్నించి....

ఆ వెళ్ళిపోతున్న మనిషిని చూస్తూ జాన్ కమెరా
దించాడు. అతన్ని జాగ్రత్తగా చూశాడు. అతను గబ
గబా సాగిపోతున్నాడు కాలనీ వెళ్ళు. బ్లూ షర్టు
పాడుగు చేతులు. అదే గుండీ యెడమచేతికి.

అతను గమనించకుండా జాన్ మనుషుల చాటున
నిల్చుని, గబగబా వెళ్ళిపోతున్న అతన్ని చూడసాగాడు.
ఆ మనిషి రెండుమూడుసార్లు వెనక్కి చూశాడు. అలా
వెళ్ళూ వెళ్ళూ కాలనీ చేరుకుని, అక్కడే నిర్మానుష్యమైన
వీధిలో ఆగివున్న బ్లాక్ అంబాసిడర్ ని చూశాడు.

అతని కళ్ళు పెద్దవయ్యాయి. నెంబర్ ప్లేటుని చూసి
వూపిరి బిగబట్టాడు. వెంటనే అటూ ఇటూ చూశాడు.
యెవరూ కన్పించలేదు. అతన్నెవరూ గమనించడంలేదు.
అతను కొన్ని క్షణాలు తటపటాయిస్తూ అక్కడే నిల్చు
న్నాడు. మళ్ళీ మైదానంలోకి నూటిగా చూశాడు.
యెవరూ రావడంలేదు. అతను వెంటనే డోర్ తీసి
కారెక్కాడు.

ఇదంతా గమనిస్తూ, జాన్ మోటార్ నైకిల్ దగ్గరికి
కదిలాడు.

అప్పుడా కారు స్టార్టు వెళ్ళిపోతూండడం చూశాడు.

వెంటనే బెక్ స్టార్టు చేశాడు.

ఆ కారు వేగంగా వెళ్ళిపోతోంది.

జాన్ వేగంగా అనుసరించాడు.

ఆ మనిషి వెనక్కి చూడడంలేదు. కారుకి రియర్ వ్యూ

మిర్రర్ లేను. ఆ కారు మెయిన్ రోడ్డు చేరుకుని ఒక
షాపు ముందాగింది.

జాన్ కూడా దూరంగా ఆపి చూశాడు.

ఆ మనిషి కారు దిగి ఒక హార్డువేర్ షాపులోకి
పోతున్నాడు.

జాన్ సిగరెట్ వెల్పించుకున్నాడు.

అయిదు నిమిషాల తర్వాత ఆ మనిషి తిరిగివచ్చాడు.
అతడి చేతిలో పెయింట్ టిన్ను, ఒక బ్రష్టు కన్పించాయి
జాన్ కి.

అతను కారెక్కి తిరిగి బయల్దేరాడు.

జాన్ కూడా బైక్ స్టారు చేశాడు.

ఆ కారు సూర్ నగర్ వెళ్ళు వెళ్ళింది.

ఓ నిర్మానుష్యంగా, చెట్లన్న ప్రదేశంలోకి కారుని
తిప్పి అదృశ్యమయ్యాడా మనిషి. జాన్ మరికొంత
దూరం వెళ్ళి రోడ్డుమీదే ఆపి కూర్చున్నాడు.

అప్పుడు పావుగంట తర్వాత తిరిగి బయటకొచ్చి
రోడ్డెక్కిందా కారు-దాని నెంబర్ ప్లేటు **APT 6888**
కానా **APD 6888** గా మారిపోయాయి.

ఆ కారు వేగంగా వురుకుతోంది తిరిగి సిటీలోకి.

జాన్ కూడా వేగంగా అనుసరిస్తున్నాడు. ఎంత
వేగంగానంటే, కాస్పేపట్లోనే కళ్ళముందు జరిగిందా
న్నుంచి తేరుకుని తప్పించుకోలేనంతగా!

బ్రహ్మాండమైన విస్ఫోటనంతో పేలిపోయిందా కారు,
టెలివిజన్ స్కీన్ ముందు!

దానిలోకి పెన్ బాంబును విసిరిన సంతోష్ మాయ
మయ్యడెటో క్షణాల్లో!

కేవలం దానికి అయిదు గజాల దూరంలో జాన్

చెక్ నాపగలి తప్పించుకున్నాడు—

“డామిట్! గాడ్....ఓ గాడ్, నా శ్రమంతా బూడిదైంది!”

అతను తల బాదుకోసాగాడు కింద కూర్చుని.

ఒక గద్ద ‘కీహ్....’ మంటూ అరుచుకుంటూ ఇంటి కప్పుమీంచి వెళ్ళిపోయింది.

బయట టకటక అడుగుల చప్పుడు దగ్గరవుతూ, కొన్ని క్షణాల తర్వాత చటుక్కున తేరచుకుంది తలుపు.

జింబో తొంగిచూశాడు నవ్వుతూ. “సుహాసిని, సర్. వచ్చింది మిమ్మల్ని కలుసుకుంటుంది....ఓ.కే?”

అతన్ని చూసి వెంటనే లేచి కూర్చున్నాడు డిటెక్టివ్ లాల్. అతని కాళ్ళకు గొలుసుల బంధం అలాగే వుంది.

“సర్, కులాసే కదా?”

తలూపాడు లాల్, తలుపవతలకి చూస్తూ.

ఇంకోమనిషి ఒక యువతితో లోపలికి ప్రవేశించాడు.

లాల్ ఆమెనే చూస్తూ విస్తుపోసాగాడు.

జింబో ఆమెకు కాట్ కు కొంచెం మారంలో వున్న కుర్చీని చూపించాడు. ఆమె కూర్చున్నాక ఇద్దర్నీ తృప్తిగా చూసి, “మాట్లాడుకోండి....కానీ ఆవేశాలు ప్రదర్శించకండి, ప్లీజ్!..పదినిమిషాలే టైము వుంటుంది”

ఆని వెనక్కి తిరిగి తలుపు దగ్గరికి నడిచి, ఆ ఇంకో మనిషితో బయటికెళ్ళిపోయాడు.

తలుపు మూసుకుంది.

లాల్ సిగరెట్ వెల్గించుకుంటూ ఆమెను పరీక్షగా చూడసాగాడు.

ఆమె కూడా అతన్నే చూస్తోంది, వాడి చూపులు.

ఆమె ముఖమంతా నీరసించి బలహీనంగా వుంది. కానీ ఆమె నిటారుగా, చురుగా కూర్చుంది. ఆమె కళ్ళలో వున్న భావమల్లా ఒక్కటే. కసి! ఇక దేనికీ వెనుకాడ దల్చుకోని తెగింపు. ఇంకా ఏదో చేసేయాలన్న తపన, తాపత్రయం.

లాల్ బరువుగా నిట్టూర్చి పెదవి విప్పాడు. “నీ గురించి చాలా వింటున్నాను, సుహాసినీ. నువ్వు సాగిస్తున్న మరణకాండ రేడియోలో తెలుసుకున్నాను. యెందుకు నువ్వీలా చేస్తున్నావో నీకసలు తెలుసా? నువ్వు స్పృహ తోనే చేస్తున్నావా ఇరన్నీ?”

ఆమె తీవ్రంగా చూసింది, “ఎందుకలా అనుకొంటున్నారు?”

“నువ్వు స్పృహతో వుంటే ఇటువంటి పనులు చేయవు.”

“నేను స్పృహతోనే వున్నాను. నేనేం చేస్తున్నానో నాకు తెలుసు. ఇకముందు ఏం చేయబోతున్నానో కూడా తెలుసు.”

“ఇకముందు కూడానా, సుహాసినీ? ఇంకేం మిగిలిందని?”

“ఈ ప్రపంచంలో నిర్మూలించాల్సింది ఎప్పుడూ మిగిలే వుంటుంది, డిటెక్టివ్ గారూ.”

“ఓహ్, నాకు తెలియదు.”

“ఎలా తెలుస్తుంది మీకు? మీకిది అనుభవమయ్యే అవకాశంలేదు—మీ మగజన్మ కొద్దీ. నా స్థానంలో వుండి చూసే తెలుస్తుంది—నా పరిస్థితి, నా మనస్థితి, ఈ దుస్థితి—”

“అవును, అర్థం చేసుకున్నాను. కానీ ఈ పరిస్థితిలో

నువ్వు చాలా అవివేకంగా ప్రవర్తిస్తున్నావనుకుంటాను.”

“ఎందుకనుకుంటారు?”

“నువ్వే చూడు—ఈ ముఠా నీ తండ్రిని చంపింది. నీ తల్లి చావుకీ వాళ్లే కారణులయ్యారు నిన్ను ప్రేమించిన చాడ్డీ వాళ్లే అంతం చేశారు. వాళ్ళు నీకిన్ని ఘోరాలు చేసినా—వాళ్ళతోటే నువ్వు చేతులు కలపడం వివేక మన్పించుకుంటుందా? క్షమించరాని ద్రోహం నీవాళ్ళ పట్ల.”

ఆమె కటువుగా అంది. “చూడండి, డిటెక్టివ్ గారూ, చచ్చి వీ లోకానో వున్న నా వాళ్ళకోసం ఇక్కడ బ్రతికున్న నేను పాటుపడలేను. వాళ్ళు నా కోసం ఇప్పుడేం చేస్తారు? నేనేదో వాళ్ళకోసం చేస్తే నా తృప్తికేగా? వాళ్ళ తృప్తి నాకలా తెలుస్తుంది? కాబట్టి నాకిలాటి నెంటిమెంట్స్ లేవు. నాకు నా కర్తవ్యం ముఖ్యం. నాకాయుషు యొక్క వేంలేదు, వింటున్నారా? ఈలోగా నేను చేయాల్సిందేదో వుంది. దీనికి అడ్డంకులెన్నో వున్నాయి. వాటిని తట్టుకోవాలంటే నాకు వీళ్ళ అశ్రయం పొందటం తప్ప మార్గంలేదు. బయటవుండి ఒక్కదాన్ని ఇవన్నీ సాధించలేను. నన్ను దహించి వేస్తున్న ప్రతీకారం తీర్చుకోవాలంటే, ఈ హంతకుల అండ కోరుకోవడం కంటే గత్యంతరంలేదు నాకు....”

“నీ వాదం అర్థంలేకుండా వుంది” అన్నాడు లాల్ కోపంగా, “నీ వాళ్ళ విషయంలో నీ అభిప్రాయం నీ పిరికితనాన్నే తెలుపుతుంది, సహాసినీ. నీ మానాన్ని దోచుకున్న వాళ్ళమీద ఏర్పడ్డ కసి—నీకు నీ వాళ్ళను పొట్టన బెట్టుకున్న వాళ్ళమీద లేదంటావా? యూ ఆరే స్టూపిడ్, మెండ్ లెస్, పర్వల్టెడ్ గర్ల్, ఆన్ ఫెయిల్

ఫుల్ డాటర్. ఐ హేట్ యూ, సుహాసిని!”

ఆమె ఉద్రేకంగా చూసింది, “ఏమిటి మీరసహ్యించుకునేది? ఎవరిని మీరసహ్యించుకునేది? ఆడవాళ్ళని హింసించే దుర్మార్గుల్ని ఆసహ్యించుకోండి. స్త్రీని గౌరవించని నీచుల్ని ఆసహ్యించుకోండి! పెకి పెద్ద మనుషుల్లా వుంటూ వెనుక ఆ చెడు పనుచేసే అవినీతిపరుల్ని ఆసహ్యించుకోండి! చేతనె తే వాళ్ళని అరికట్టండి! ఆడవాళ్ళని రక్షించండి! వాళ్ళకి న్యాయం కల్పించండి! లేమా, మీకు చేతకాదంటే వూరుకోండి! వూరికే విమర్శలు చేయకండి—నాకు నీతులు బోధించకండి!”

“సువ్వేదీ అరంజేసుకునే నితిలో లేవు.”

“అవును, నేను, నావాళ్ళపట్ల ద్రోహం చేస్తున్నాను. కానీ బ్రతికివుంటూ బ్రతకలేక జీవచ్ఛావల్లా వున్న నాలాంటి స్త్రీలకోసం నేనేం చేయబోతున్నానో తెలుసా, డిటెక్టివ్ గారూ? వాళ్ళ బాధలు రూపుమాపుతాను. వాళ్ళ కష్టాలు కడతీరుస్తాను. వాళ్ళింకముందు ఏ భయాలూ లేకుండా జీవించేలా చేస్తాను. ఆడదంటే ఆడుకునే బామ్మకాదని కళ్ళు తెరిపిస్తాను అటగాళ్ళకి. వాళ్ళ అటలన్నీ కట్టిస్తాను. ఆడదానిపై చెడు దృష్టి వేసేముందు నన్ను తలచుకుని బంకేలా గుండెల్లో నిద్రపోతాను—”

“ఓహో.... చాలా చాలా చేస్తున్నావు.”

“చూస్తూండండి — రేపట్నీంచి ఏం జరుగుతుందో!”

“ఏం జరుగుతుంది? కన్పించిన ప్రతి మగవాడిమీదా నీ కసి తీర్చుకుంటావా? అయితే నీ యెదురుగా నేనున్నాను—”

“మీరై నా మరెవరై నా ఆడదానిపట్ల ఆన్యాయంగా ప్రవర్తించారని తెలిస్తే వదలను!”

“ఓహ్ విసీ”

“ఏ మర్నాడుదూ నానుంచి తప్పించుకోలేదు!”

“కానీ వాళ్ళ నెలా తెలుసుకుంటావు నువ్వు?”

“అది మీకే తెలుసుంది — రేపుదయం చూడండి”

ఆమె లేచి నిలబడింది వెంటనే, “నేను చేస్తున్న పనులు ఎప్పటికప్పుడు మీకు తెలుసుంటాయి. బహుశ నేను మళ్ళీ మిమ్మల్ని కలవకపోవచ్చు. వస్తాను, విశ్రాంతి తీసుకోండి.”

ఆమె వెనక్కి తిరిగి చకచకా నడిచింది తలుపు దగ్గరికి.

లాలో ఆమెనే చూస్తుండిపోయాడు ఆందోళనగా.

• • •

ఆమర్నాడుదయం బహుశ ఇంకే విపరీతాన్ని ఆశించకుండా నిదురలేచిన జంటనగరాల ప్రజలకి, అంతా పసుపుమయంగా కన్పించింది....

ఎటు చూసినా పసుపురంగు. ఎటు వెళ్ళినా పసుపు రంగు. పసుపు.... పసుపు.... పసుపు.... నగరమంతా పసుపు మయమే!

ప్రతి ఒక్కరి చేతిలో ఆ పసుపు రంగు కరపత్రాలే!!
ప్రతి ఇంట్లో, ప్రతి వీధిలో, ప్రతి కూడలిలో, ప్రతి షాపులో, ప్రతి హోటల్లో, ప్రతి స్కూల్లో, కాలేజిలో
ప్రతి పార్కులో, ప్రతి రైల్వేస్టేషన్లో, ప్రతి బస్టాపులో,
ప్రతి ప్రభుత్వ కార్యాలయంలో, ప్రతి బస్సులో... అవే!
అవే! అవే! అంతటా అవే!

సంచలనం ప్రజల్లో. ఉరుకులూ పరుగులూ! ఉద్రేకాలు. ముచ్చట్లు. కొందరికి వినోదమైతే, కొందరికి

భయాందోళనలు. కొందరికి ఘోర అయితే, కొందరికి సీరియస్ విషయం. ప్రతి భాషలో ప్రతివారినీ అవి ఆకరిస్తున్నాయి. అదరగొట్టున్నాయి. ఇంతవరకూ జరిగిన హత్యల పరంపర ఇంకా వాళ్ళ మనసుల్లో భయాందోళనల్ని తొలగించలేదు. ఇప్పుడే కరపత్రాల జడివాన వాళ్ళని ఇంకా ఉక్కిరి బిక్కిరి చేస్తోంది!

ఇంత సంచలనం కల్గిస్తున్న ఆ కరపత్రంలో విషయం ఎవరూ, యెన్నడూ, కనీ విని ఎరుగనిది! అసలు వ్రాహించలేనిది! పసుపు రంగు దేనికి చిహ్నం?

అభాగినులార! అదృష్టవిహీనులార! విధివంచితులార! శుభవార!

ఇదిగో మీకు వచ్చేసింది శుభోదయం....

మీరింతకాలం మీ దౌర్భాగ్యానికి దుఃఖిస్తున్నారా? మీ శకలమైన జీవితాల్ని చూసి జడుసుకుంటున్నారా? చెదిరిపోయిన మీ కన్నె కలల పంటకి మిమ్మల్ని మీరు నిందించుకుంటున్నారా? కాటుతిన్న మీ మనో మాన మర్యాదలకి నిస్సహాయులై — శవాలుగా జీవిస్తున్నారా? కూలి ధ్వంసమైన మీ స్వప్న సౌధాలకి క్రుంగి కృశిస్తున్నారా?

అయితే ఇక మీకు భయంలేదు....

అవును విచారం లేదంటున్నాము.

దుఃఖము ఇక వలదంటున్నాము.

ఎందుకని? అదెలాగ?

ఎలాగంటే — ప్రియ సోదరీమణులార — సదా మీ సర్వ రక్షణకై అభయ వాస్తాన్ని చాస్తూ ఇదే సుమూహకాన వెలసిందొక నవసేవై న్య సమితి!!

ఈ సమిది మీది. మీ సమస్యలు మావి.

మీ సహస్యా పరిష్కారమూ, మా ఈ ప్రయోగ
లక్ష్యమూ, ఈ నవనాగరిక నర సమాజములో చీడ
పురుగులన దగినవారిని ఏరివేయడమే.

ఎచట స్త్రీలు స్వేచ్ఛతో, సుఖసంతోషాలతో
వుంటారో, అదే నిజమైన, స్వచ్ఛమైన మానవ సమాజము;
ప్రపంచము.

అటువంటి ప్రపంచ సాధనమే మా పరమధ్యేయంగా
స్వీకరించి, సర్వ స్త్రీజన రక్షణకు చిత్త శుద్ధితో
శ్రమించుటకై రంగ ప్రవేశము చేస్తున్న మా ఈ సేవా
సంస్థకు, మీనుంచి పూర్తి ప్రోత్సాహ సహకారాలు
లభిస్తాయని ఈ సందేశం ద్వారా ఆశిస్తూ, మా ఈ
మహా తర, నిస్వార్థ లక్ష్య సాధనకు ఎట్టి ఆటంకమూ
ఎదురవబోదని గాఢంగా విశ్వసిస్తున్నాము.

సోదరీమణులార!

మీకు తెలుసు—గత కొన్ని దినములుగా మన నగ
రములో జరుగుతున్న సంఘటనలు—లైంగిక అవలక్షణాలు
ప్రకాశించడమే అట్టి దురదృష్టకర, సభ్య విహీన సంఘ
టనలకు కారణమని మీకు వేరే చెప్పనవసరము లేదు.
అటువంటి ఒక దుష్కృత్యానికి బలియైన అభాగిని,
సుహాసిని గాఢ ఇంకా మీ హృదయాలని చలింప
జేస్తూనే వుంటుంది....

అదిగో!

మా ఆశయ సాఫల్యతకు ఎన్నో కష్టనష్టాల కొర్చి,
విజయము పొంది, ఎట్టకేలకు మా ప్రతినిధిగా కొని
రాబడిన ఈ ప్రచండ, ప్రళయ స్వరూపిణి సుహాసిని
దేవియే మా అధ్యర్థములో మీ కన్నీళ్ళనీ, కష్టాలనూ
కడతేర్చడానికే కంకణం గట్టించని చెప్పడానికి, మాకు

గర్వము చాలడంలేదు!

ఆమె చతురతకు మచ్చుతునక లనదగిన ఆయిదు వధింపులను నిన్న మీరు గాంచారు!

ఆమె శక్తియు కులపట్ల వ్రాహ్మింఁచని విఘ్నాలతాళ్ళా ర్యాలతోపాటు, ఆమెపైన ఎనలేని భక్తిగౌరవాలూ మీకు ఏర్పడే వుంటాయి!

అందుకే — ప్రియ సోదరీమణులారా — ఆమెకు ఈ అమూల్యమైన నేవలను ఈ సందర్భముగా వినియోగించు కోవడం మీ విద్యుక్తధర్మమని విజ్ఞప్తిచేస్తూ, దీనికి మీరెప్పుడు వెనుదీయబోరని ఇందుమూలంగా విశ్వసి స్తున్నాము.

ఇప్పుడు మీరు చేయవలసినదల్లా అతి సులభమైన, స్వల్ప ప్రయత్నమే!

మిమ్మల్ని వంచించిన, లేక వంచించబూనిన, లేక వంచించబూనుతున్న అప్రచ్యుడియొక్క పూర్తి చరిత్రను, లిఖితపూర్వకముగా మా చేతులలో వుంచ డమే!

ఆ పిదప అంతయూ మా ధ్యేయానుసారంగానే జరిగిపోతుంది.....

దీనికి మీకయ్యే ఖర్చు—ఒక పోస్టుకవరు ఖరీదు మాత్రమే!

కనుక సిదంకండి!

ఇక త్వరపడండి! త్వరపడండి! ఇప్పుడే పూనుకోండి!

రండి ముందుకు! చేయూతనివ్వండి మాకు! నీచ

ప్రభుదుల్ని నిర్మూలించి నందనవనాన్ని నిర్మిద్దాం!

ఇట్లు

—సదా మీ శ్రేయస్సునుకోరే

P. S. అడ్రసు చెప్పండి—

అంత ముందిస్తాం!

స్నేక్ సాసేటి

17, ప్రకాష్ నగర్, బేగంపేట,

హైదరాబాద్ - 500016.

సుహాసినీ దేవీ జిందాబాద్! స్నేక్ సాసేటి వరిలాలి!!

*

*

*

ఒకటి కాదు, రెండు కాదు. లక్షల సంఖ్యలో కర
పత్రాలు ప్రజల చేతులు మారుతున్నాయి.

దీనివల్ల పోలీస్ హెడ్ క్వార్టర్స్ లో కలిగినంత సంచ
లనం మరెక్కడా లేదు. వాళ్ళకిది ఓపెన్ ఛాలెంజి!
ఛాలెంజీల్ని ఎదుర్కోవడం వాళ్ళకి ప్రిస్టేజి ఇష్యూ.

ఒకవైపు డి. జి. పి. ఆఫీసులో ఉన్న తాధికారుల
అత్యవసర సమావేశం ఏర్పటవుతూండగా, మరోవైపు
ధైర్యంగా ప్రకటించబడ ఆ శత్రుకూటమి చిరునామాకు
కొన్ని సాయుధ దళాలు తరలివెళ్ళాయి... బేగంపేటకి.

అక్కడా శించినట్టే ఎదురొంది—ఆ చిరునామాగల
మేడ ఖాళీగా వుంది, తాళంవేసి. తీవ్రంగా దర్యాపు
చేసి, ఆ మేడ యజమానిని ఎర్రమంజిల్ లో పట్టు
కున్నారు. అప్పుడా మేడని రెండు రోజులక్రితమే ఒక
పెద్దమనిషి అద్దెకి తీసుకుని అద్వాన్సు చెల్లించాడని
చెప్పాడతను.

అతను అడ్రసు ఇవ్వలేదు. యజమాని చెప్పిన ఆనవాలు
ఉపకరించలేదు.

ఆ మేడమందు మఫ్టీల్ని ప్లాంట్ చేశారు.

(ఇంకా వుంది)